

# શ્રાવક વ્રત પત્રિકા

R. 11. 116.

28 NOV 328

યોગક :

પ્રજ્ય મહારાજશ્રી ૧૦૦૮ ગુલાબચંદ્રજી સ્વામીના  
શિષ્ય શતાવધાની પંડિતશ્રી રત્નચંદ્રજી સ્વામી

જપાવી પ્રમિદ કર્તો

શાહ અમ્બંદજી કચરાભાઈ

પોતાની સદ્ગત પુત્રી હારાબહેન

(ઉદ્ધે ચાંદુ બહેન) ના અમરણાર્થે

કરુણા-ભુજ

હડી આગ્રતિ

વ્રત ૧૦૦૦

વીર સંવત ૨૪૫૪ ] સને. ૧૯૨૮ [ વિક્રમ સંવત ૧૯૮૪

મૂલ્ય સદુપયોગ.

૨૪૩૫૪

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૪૩૬૪ વર્ગીક

પુસ્તકનું નામ શ્રાવ્ય હાત પત્રિકા

વિષય ૫૩૪ : ૪૩૬૬

# શ્રાવક વ્રત પત્રિકા.

યોગક :

પૂજ્ય મહારાજશ્રી ૧૦૦૮ ગુણાબયંદ્રજી સ્વામીના  
શિષ્ય શતાવધાની પંડિતશ્રી રત્નચંદ્રજી સ્વામી.

હાવાવી પ્રસિદ્ધ કર્તા :

શાહ આણંદજી કચરાલાઈ  
પોતાની સદ્ગત પુત્રી હીરાબહેનના સ્મરણાર્થે

કચ્છ—ભુજ

છઠી આવૃત્તિ

વ્રત ૧૦૦૦

વીર સંવત્ ૨૪૫૪ ] સને ૧૯૨૮ [ વિક્રમ સંવત ૧૯૮૪

મૂલ્ય સદુપયોગ.

ગુજરાત વિધાપાઠ ગ્રંથાલય  
અમદાવાદ ૧૪૩૬૪  
ગુજરાતી કોપીરાઈટ-સંગ્રહ  
૧૩૩૬૬૬ પ્રસ્તાવના.

અનંત કાળથી ભવભ્રમણ કરતાં આ જીવે એવું કોઈ સ્થળ  
બાકી રાખ્યું નથી, કે જ્યાં અનેક પ્રકારે પાપના વ્યાપારોની યોજના  
આ જીવે કરી ન હોય. જ્યાં સુધી પોતાના યોજેલા આ ભવના  
અને પરભવના પાપના વ્યાપારો સાથેનો સંબંધ ધૃષ્ટાંતો નિરોધ કરી  
તોડી નાખવામાં ન આવે ત્યાં સુધી પાપના ઝરાનો પ્રવાહ આત્મામાં  
આવતો અટકતો નથી. માટે અવ્રતને આશ્રવરૂપે શાસ્ત્રમાં ગણેલ  
છે. તે આશ્રવને અટકાવનાર વ્રતો છે. વ્રતના બે વિભાગ છે. મહા-  
વ્રત અને અણુવ્રત. મહાવ્રતો તો સંસારથી વિરક્ત થયેલ મહાપુરૂષો  
જ સ્વીકારી શકે છે, ગૃહવાસમાં રહેનારથી તે સ્વીકારી શકાય નહીં,  
જેથી તેઓના માટે અણુવ્રતોની યોજના શાસ્ત્રકારોએ કરેલી છે.  
આ યોજના એવા પ્રકારની છે કે તે પ્રમાણે દરેક ગૃહસ્થ ચાલવા  
ધારે તો ચાલી શકે, કેમકે તેમાં જે જે નિયમો બતાવ્યા છે, તે ધણે  
ભાગે આગરવાળા હોય છે. આગાર એટલે મોકળ. જેની જેટલી  
શક્તિ હોય અથવા મન જેટલે અંશે નિવૃત્ત થયું હોય, તેટલે અંશે  
ત્યાગ કરવો અને બાકી મોકળ રાખવી એ વ્રત આદરનારની ધૃષ્ટા  
અને શક્તિ ઉપર રાખવામાં આવે છે, જેથી આદરનારને વધારે  
સહેલાઈ થાય છે. તો પણ એટલું તો આદરનારાઓએ ધ્યાન રાખવું  
જોઈએ કે બીજા માણસોની અને પોતાની હંમેશની જે પ્રવૃત્તિ હોય  
તેમાં કાંઈ ને કાંઈ ધટાડો કરી અવ્રતનો જેમ અને તેમ સંકેત  
કરવો જોઈએ અને ધૃષ્ટાંતો અટકાવવી જોઈએ. તથાપિ ભવિ

તે નિયમ ખરાબર રીતે પાળી શકશે કે કેમ તેનો પુરતો ખ્યાલ કરીને જ મર્યાદા બાંધવી હિનકર છે. જેટલી મર્યાદા બાંધવામાં આવે અને જેટલો ત્યાગ કરવો માં આવે તેટલી નિર્ભયતા થાય છે. અહીં એક દૃષ્ટાંત યાદ આવે છે. મથુરા નગરીના રાજા જીતશત્રુની સાથે તેના ભાયાતોનું વૈર થવાથી ભાયાતો બહારવટે નીકળ્યા અને ઉદ્દેશ્યોપજ્ઞા કરી કે “અમારે આ દેશના માણસોને મારવા છે.” આ વાક્યથી દેશના બધા માણસોને બચ પેદા થયો. પણ જ્યારે તેમણે એવો ખુલાસો કર્યો કે બીજાનો અપરાધ ન હોવાથી અમુક પરગણાનાં જ માણસોને મારીશું, અથવા મથુરા નગરીનાં જ માણસોને મારીશું, કે મથુરા નગરીમાં પણ માત્ર અમારા વૈરી રાજાને જ મારીશું, ત્યારે બીજા ભોંકોને બીક મટી ગઇ. તેવી જ રીતે જેટલે અંશે અવગનો ત્યાગ થાય તેટલે અંશે પ્રાણીઓને આપણી તરફથી બચ દૂર થાય છે. માટે અવગતને રોકી વ્રત આદરવાં એ ધર્મી પુરુષોની ખાસ ફરજ છે.

જે વ્રતો યાવજીવ સુધી ખરાબર રીતે પાળવાનાં છે તે વ્રતોમાં સ્વરૂપને સ્પષ્ટ રીતે સમજાવનાર એક સારી ચોપડીની જરૂરીયાત અમોને જણાઇ, જે કે કેટલીએક ચોપડીઓ તે વિષયની બહાર પડી છે, પણ કોઇ અતિસંક્ષેપવાળી તો કોઇ અતિવિસ્તારવાળી અને કોઇમાં સંકીર્ણ બખાણુ હોવાથી અમારા મનને પસંદગી આપનાર તેવા પુસ્તકની ખામી જણાતી હતી. દરમ્યાન શતાવધાની પંડિતરાજ મહારાજ શ્રી ૧૦૮ રત્નચંદ્રજી સ્વામીની બનાવેલી “શ્રાવક વ્રત પત્રિકા” એ નામની શુક અમોને મળી. પંડિત મુનિશ્રી રત્નચંદ્રજી સ્વામીની હાલ ઉંમર ૪૯ વર્ષની છે. દીક્ષા લાંબે ૩૨ વર્ષ થયાં છે. પણ તેટલા સમયમાં તેમણે તીક્ષ્ણ શુદ્ધિથી અનેક જ્ઞાનનું જ્ઞાન મેળવી સંસ્કૃત

વગેરેમાં અસાધારણ વિક્ષત્તા મેળવી છે, તેની સાથે સમતા અને શાન્તિનો ગુણ પણ અલૌકિક છે. તેમની પરવાનગીથી આ પાંચમી આવૃત્તિ સર્વ લબ્ય પ્રાણીઓના ઔદિક તેમજ પારમાર્થિક હિત સાંઝ ધર્મ રચિને અનુરૂપ વ્રતો ધારણ કરનાર જિજ્ઞાસુઓને ભેટ આપવા સાંઝ છપાવી છે.

આ પુસ્તકમાં પ્રથમ સમકિતની સમજુતી આપ્યા પછી બાર વ્રતના જુદા જુદા નિયમ અને તેના આગાર તથા અતિચારના અર્થ અને સમજુતી આપવામાં આવી છે. નિયમ અને આગાર કલમબંધીથી બતાવવામાં આવ્યાં છે, કે જેથી આદરનારને જે કલમનો આગાર રાખવો હોય કે ન રાખવો હોય તેની મરજી પ્રમાણે થઈ શકે. આટલા વિસ્તારથી વ્રતો ન આદરી શકે તેવા સંક્ષેપ રચિવાળા માટે સંક્ષેપમાં બાર વ્રતો આદરવાની રીત પરિશિષ્ટ ભાગમાં બતાવવામાં આવી છે, અને અંતે તે તે વ્રતોને લગતાં ઉપયોગી શિક્ષાવચનો આપવામાં આવ્યાં છે, કે જે વચનો વ્રત આદરનારાઓએ ખાસ મનન કરીને વાંચવા લાયક છે. એકંદર વ્રત આદરનારાઓને માટે આ પુસ્તક અતિ ઉપયોગી છે.

સ્થળ  
કુચ્છ  
ભુજનગર

}

લી. વીરબાળ

શાહ આણંદજી કચરાલાઈ.

ॐ परमात्मने नमः ।

# શ્રાવક વ્રત પત્રિકા.

સમ્યક્ત્વ.

જે વસ્તુ જે સ્વરૂપે હોય તે વસ્તુને તે સ્વરૂપે જાણીને સદહ્વં એટલે શ્રદ્ધા રાખવી તે સમ્યક્ત્વ કહેવાય છે. પદાર્થો અનંત છે. તેનું સર્વથા જ્ઞાન તો વિરલ મહાત્માઓનેજ થાય છે. તે જ્ઞાન મહેને પણ થાઓ એમ ઇચ્છા રાખું છું. હાલ તો મારી સમજણ પ્રમાણે દેવ, ગુરૂ અને ધર્મનું યથાશક્તિ જ્ઞાન મેળવી તેની શ્રદ્ધા માટે નીચે પ્રમાણે પ્રતિજ્ઞા કરું છું.

૧. આજથી રાગદ્વેષને સર્વથા જિતનાર અરિહંત તીર્થંકર અને સિદ્ધ ભગવાનને દેવ કરી માનીશ-શ્રદ્ધીશ.
૨. પાંચ મહાવ્રતને પાલનાર કંચન કામિનીના ત્યાગી શ્રમણ નિર્ગથને ગુરૂ કરીને માનીશ, શ્રદ્ધીશ.
૩. વીતરાગે પડેલા આત્મોત્તતિનાં સાધનો-(હાન, શીલ તથા અને ભાવ વિગેરેને ) ધર્મ કરીને માનીશ, શ્રદ્ધીશ.
૪. તે સિવાય કુદેવ, કુગુરૂ અને કુધર્મને આત્મસાધક તરીકે માનીશ, વાંદીશ, પૂજીશ નહીં.

૫. મિથ્યા દેવ-દેવતાં, નદી, પહાડ, લૌકિક પવો, હોળી, તાબુત વિગેરેની માનતા સાનતા કરવામાં કે વાંદવા પૂજવામાં ધર્મ શ્રદ્ધીશ નહીં.

આગાર.

૧. લૌકિક વ્યવહાર, કુલાચાર કે ગચ્છપરંપરાથી કુલદેવી, ગૌત્રજ, પૂર્વજાદિકની માનતા સાનતા, નિવેદ વગેરે કરવાં પડે તે સંસાર ખાતે માનીશ પણ મોક્ષ ખાતે નહીં.
૨. રાજા, દેવતા, નાત, અટવી, વિપત્તિ, બલાત્કાર અને માતપિતાદિ કુટુંબને કારણે બીજાને વાંદવા પડે, તેનો આગાર. એ રીતે મિથ્યાત્વ વેાસિરાવી સમકિત મહાપુરુષ શ્રી  
સ્વામી સમક્ષ સ્વીકાર્યું  
છે તે સમજણ પ્રમાણે પાળીશ.

વ્રત પરમ પૂજ્ય શ્રી ૧૦૮

સ્વામી પાસે આદર્યો છે. શ્રદ્ધા પરમ કૃપાળુ પૂજ્ય શ્રી  
૧૦૮ સ્વામીના સંઘાડાની છે.

સમકિતના પાંચ અતિચાર.

૧. શંકા—આત્મ વચન સત્ય હશે કે અસત્ય ? એવી શંકા રાખવી નહીં.
૨. કાંક્ષા—મિથ્યા માર્ગના આંડંબરમાં મોહ પામી લલચાવું નહીં.
૩. વિચિકિત્સા—કરણીના ફળમાં સંદેહ રાખવો નહીં.



- ૪ પાખંડ પ્રશંસા—પાખંડીઓના પાખંડની પ્રશંસા કરવી નહીં.
૫. પાખંડ સંસ્તવ—ધર્મ નિમિત્તે પાખંડીઓનો સંસ્તવ પરિચય કરવો નહીં.

### પ્રથમ પ્રાણાતિપાત વિરમણુ વ્રત.

૧. સૂક્ષ્મ એકેન્દ્રિય, બેદન્દ્રિય, ત્રણુ દ્વિદ્રિય, ચતુરિન્દ્રિય, અણ્યે કે અભણ્યે હણવાના પચ્ચખાણુ અને પચેન્દ્રિય જીવને ભણી બેઠને ખાસ મારવાની બુદ્ધિથી હણવા હણાવવાના પચ્ચખાણુ.

### આગાર.

૧. કોઈ ખુની માણસ કે જેરી અથવા ઘાતકી બનવર પોતાનું અથવા બીજા કોઈનું જીવ લેવા ઉપર આવી જાય તે વખતે પોતાના અગર અનુકંપાથી બીજાના પ્રાણ બચાવવાની ખાતર તેને શિક્ષા આપવાનો માર્ગ લેવો પડે અથવા બલાત્કાર ગુજારનાર ખાતર સજા હુટનારને જીવમાલ અને શીલ બચાવવાની ખાતર સજા પહોંચાડવી પડે તો આગાર.
૨. રાજ્યની નોકરીને અંગે કાયદાની રૂએ ગુન્હેગારને સજા કરવી કરાવવી પડે કે સેશનમાં અભિપ્રાય આપવો પડે તો આગાર.
૩. ઉપરીના હુકમથી કે રાજાના હુકમથી કોઈ તેથી ચીઠી-હુકમનો અમલ કરવો કરાવવો પડે તો આગાર.

૪. પોતાના કે આશ્રિત મનુષ્ય અથવા જનવરના શરીરમાં કીડા પ્રમુખ પડ્યા હોય તેની પીડા દૂર કરવા ક્ષવા વગેરેનો ઉપચાર કરવો કરાવવો પડે તો આગાર.
૫. વિષયાદિ સેવતાં કે મોરી જાજરમાં લઘુનીત વડીનીત કરતાં સમુર્ધિમની વિરાધના થાય તો તેનો આગાર.
૬. રસ્તે ચાલતાં, ગાડી પ્રમુખ હાંકતાં, ખેતીનું કામકાજ કરતાં, વ્યાપાર પ્રસંગે દાણા વગેરેની ઉચ્છાપાયલ કરતાં, રસોઈ આદિ પ્રસંગે અગ્નિનો આરંભ કરતાં, નદી—નવાણુ ઉતરતાં, નિદ્રામાં આલોટતાં એમ અનેક પ્રકારે ક્રિયા કરતાં સ્થાવરાદિકની નેશ્રાચે કોઈ ત્રસ જીવની વિરાધના થાય તો તેનો આગાર.

પાંચ સ્થાવરની મર્યાદા.

પૃથ્વી.

૧. મકાનો નવાં ચણાવવાં પડે તો જાવજીવ મુધી નં. જીનાં મકાનો પાડી ફરીથી ચણાવવાં પડે અને તેમાં ખાજ, મોરી, ખારી ખારણાં પ્રમુખ નંખાવવાં પડે, રીપેર કરાવવાં પડે તો વરસ એકે નં.
૨. ધાન્ય રાખવાને, કોઈ વસ્તુ ઠાટવાને કે લોંચરા ખોદવાને કે ખીજા કોઈ કારણે જમીન ખોદવી ખોદાવવી પડે તો દિન એકે લાંબી ગજ પહોળી ગજ ઉંડી ગજ
૩. કોલસા, ધાતુ પત્થર પ્રમુખની ખાણ ખોદાવવી પડે

તો ઘર અર્થે જાવજીવ સુધી નં. વ્યાપાર અર્થે  
વરસ એકે નં.

૪. જમીન ખેડવી ખેડાવવી પડે તો વરસ એકે વિધાં<sup>૧</sup>
૫. સડક, પૂલ, નહેરો, માર્ગ ખાંધવા ખાંધાવવા પડે તો  
વરસ એકે માઈલ
૬. કુવા, વાવ પ્રમુખ કરવા કરાવવા પડે તો જાવજીવ સુધી નં.  
કઠાચ કેઈ મજમુ કરે તેમાં નાણાં ભરવા પડે તો આગાર.
૭. ધુડીઓ ખારો વર્ષ એકે મણ પાપડીઓ ખારો  
મણ મિઠું મણ હિંગલો શેર હરિયાલ  
શેર સોનાગેર શેર ફટકડી શેર સિંધાલુણ  
શેર એ સિવાય ઘર કામના વપરાશ માટે બીજી  
સચિત્ત પૃથ્વીની પરચુરણ ચીજો મણ
૮. ઘરકામ માટે ચુનો મણ માટી ગાડાં નંગ  
પત્થર ગાડાં નંગ કાંકરા ગાડાં નંગ રેતી  
ગાડાં નંગ મરડ માટી ગાડાં નંગ
૯. ઘાંટી, પાણીઆરાં, છીપર, ખરલ, ચોરસિયા, પ્રમુખ  
નવાં લેવાં પડે તો નંગ  
એ ૭ મા બોલથી નવમા બોલ સુધી એક વર્ષનું માન  
સમજવું.

### આગાર.

પૃથ્વી આદિના આરંભ સમારંભ કરતાં, હોલતાં,

૧ ચોવીસ વિધાનો એક પરાજો. પરાજો એટલે એક સાંતી જમીન.

ચાલતાં, વસ્તુ લેતાં, મુકતાં, વાળતાં, ચોળતાં જે કાંઈ સચિત્ત પૃથ્વીની હિંસા થાય તેનો આગાર.

પાણીની મર્યાદા.

૧. ઘરમાં હંમેશના વપરાશ માટે પાણી ભરવું ભરાવવું પડે તો દિન એકે હેલ નંગ.
૨. વિવાહ, વરો કે મિજમાનીના પ્રસંગે કામ પડે તો હેલ નં. પખાલ કે ગાડાં નંગ
૩. પોટલો ખાંધીને ધોવા, ન્હાવા જવું પડે તો માસ એકે વાર, તે ઉપરાંત નિયમ, તેમાં અશુચી તથા સ્નાન-સૂતકનો આગાર.
૪. ખેતીવાડીના કામમાં કૌશ જોડવા જોડાવવા પડે તો દિન એકે કૌશ સ્નાન કે ધોવા માટે કૌશ જોડાવવા પડે તો દિન એકે કૌશ
૫. મકાનના ખાંધકામમાં તથા તેના રીપેર કામમાં પાણી ભરવું ભરાવવું પડે તો દિન એકે બેડાં નંગ

આગાર.

૧. લાય-પ્રલાયને કારણે, ફૂવા પ્રમુખમાં પડી ગયેલી વસ્તુ કાઢવાના કારણે, જાન માલ બચાવવાના કારણે મર્યાદા ઉપરાંત પાણીનો આરંભ કરવો પડે તો આગાર.
૨. વર્ષોદમાં ચાલતાં, નદી સમુદ્ર પ્રમુખ ઉતરતાં, જન્મ-વરોને પાણી પાતાં, ગૃહાદિકમાં ભરાયેલું પાણી ઉલ્લેચતાં, પાણીનો આરંભ થાય તેનો આગાર.

### અગ્નિની મર્યાદા.

૧. ચાલુ રસોઈ કરવી કરાવવી પડે તો દિન એકે ચૂલા ચૂલડી નં. તે ઉપરાંત નાત, સંઘ કે મિજમાની પ્રસંગે અધિક આરંભ કરવો પડે તો તેનો આગાર.
૨. ચાલુ \* દીવાળત્તી પ્રમુખ કરવા કરાવવા પડે તો દિન એકે નં. દીવાળી પ્રસંગે નં. તે ઉપરાંત ઓછવ મોચ્છવ કે રાજ્ય હુકમે રોશની કરવી પડે તેનો આગાર.
૩. શોખ નિમિત્તે ઠાડેની રમત ફોડવી નહીં. વિવાહ, ઓછવ કે રાજ્યના હુકમે ફોડવી પડે કે બચ્ચાંઓના કારણે કે દીવાળીના રિવાજ પ્રમાણે ફોડવી ફોડાવવી પડે તો વરસ એકે દિવસ
૪. મંદવાડ, સુવાવડ કે ટાઢને કારણે સગડી-ઠીબડી પ્રમુખ કરવી પડે તો દિન એકે નં.
૫. કારણસર ધુણી પ્રમુખ કરવી પડે તે દિન એકે નં.
૬. ધૂપ કરવો પડે તો દિન એકે રૂપિયાભાર.
૭. મીઘુળત્તી તથા અગરબત્તી પ્રમુખ ઉખેવવી પડે તો દિન એકે નં.
૮. દીવાસળીની પેટી વાપરવી પડે તો દિન એકે પેટી નં. સળીઓ નં.
૯. વિવાહ પ્રસંગે રામચૂદીવા પ્રમુખ કરવા પડે તો દિન એકે નં.

\* બળતા દીવાની અંદર તેલ પૂરવું પડે કે વાટ ઉમેરવી પડે તો તે એક જ દીવો ગણાય.

## આગાર.

અગ્નિ એક ઠેકાણેથી બીજે ઠેકાણે મૂકતાં, લાય પ્રમુખ ઓલવતાં, કેાઇ મામલા પ્રસંગે બંદૂક પ્રમુખ છોડતાં, કારણસર ડાંભ પ્રમુખ દેતાં, બીડા વગેરે પીતાં, દવાદિકના કારણે લટ્ટી પ્રમુખ કરતાં, લોહાર પ્રમુખને ત્યાં કામકાજ કરાવતાં અગ્નિની હિંસા થાય તેનો આગાર.

## વાયરાની મર્યાદા.

૧. જેથી વાયરાની હિંસા થાય તેવાં ઉપકરણો વાપરવા પડે તેની મર્યાદા. હિંડોલાખાટ દિન એકે નંગ પંખા ન્હાના મ્હોટા નંગ વિંજણા નંગ ખાંડણી સાંબેલાં નંગ રેંટીયા નંગ ક્ષાળકા નંગ સુપડાં નંગ સાવરણા સાવરણી નંગ ખાંડણી દસ્તા નંગ પાળણાં ઘોડીઆં નંગ ખરલ, છીપર, ઓરસીયા નંગ આખડીયા (ખાજેઠી કે ત્રણ પગાળી પાટલી) વેલણ નંગ હારમોનીયમ, પીયાનો, ફોનોગ્રાફ, સારંગી તખલા પ્રમુખ વાજીંત્ર નંગ તે ઉપરાંત નિયમ એટલા બોલનું માન એક દિનનું સમજવું.

## આગાર.

બધ્યાંઓને કારણે પતંગાદિક ઉડાડતાં, સંસાર અર્થે દ્વંજ પ્રમુખ ચડાવતાં, ધામ-ગરમીથી શરીર ઉપર પવન નાંખતાં, હરકેાઈ ધંધો કરતાં કરાવતાં, વસ્તુ એક ઠેકાણેથી બીજે ઠેકાણે મૂકતાં, શારીરિક દરેક એષ્ટા-ક્રિયા કરતાં, વાયરાની હિંસા થાય તેનો આગાર.

વનરૂપતિની મર્યાદા.

૧. પોતાનાં ઠોર નિમિત્ત લીલા ઘાસના ભારા લેવા લેવરા-  
વવા પડે તો દિન એકે નંગ
૨. લીલો ચારો લેવો પડે તો વરસ એકે ગાડાં નંગ
૩. ખેતર, વાડા, વાડી વગેરેમાં સુડ, નિંદણ કરવું, કરાવવું  
પડે તો દિન એકે વિધાં
૪. શાક, સુકવણી, અથાણું વગેરે માટે લીલોતરી લેવી લેવ-  
રાવવી પડે કે છેદવી છેદાવવી પડે તો દિન એકે ૧ મણ  
તેમાં કારજ-વરા, મિજમાની પ્રમુખનો આગાર.
૫. અથાણું આથવું પડે તો વરસ એકે મણ
૬. સુકવણી કરવી પડે તો વરસ એકે મણ
૭. પોતાની વાડી પ્રમુખનાં શાક, ફળ વગેરે ઉતારવાં  
ઉતરાવવાં પડે તો દિન એકે મણ
૮. ફળવું-ફળાવવું પડે તો દિન એકે મણ
૯. ભરડવું-ભરડાવવું પડે તો દિન એકે મણ
૧૦. પલાળવું-પલાળાવવું પડે તો દિન એકે મણ
૧૧. સોવું-સોવરાવવું પડે તો દિન એકે મણ
૧૨. ઝાટકવું-ઝાટકાવવું પડે તો દિન એકે મણ
૧૩. ઉપણવું-ઉપણાવવું પડે તો દિન એકે મણ
૧૪. શ્રીફળ ભાંગવાં-ભાંગાવવાં પડે તો દિન એકે નંગ
૧૫. સોપારી ભાંગવી-ભાંગાવવી પડે તો દિન એકે શેર

૧૬. સચિત્ત વસાણું જીરૂ પ્રમુખ વાપરવું પડે તો દિન એકે શેર કાલા ફેલવવા પડે તો દિન એકે મણુ  
૧૭. પોતાના ક્ષેત્ર, વાડીનાં ધાન્ય વિગેરે લણવાં-લણાવવાં પડે તો વરસ એકે કળશી\*

આગાર.

પૃથ્વી, પાણી, અગ્નિનો આરંભ કરતાં, હાલતાં-ચાલતાં, મૂલ મજૂરી કરતાં, વસ્તુઓ લેતાં-મુકતાં, દુષ્કાલાદિકમાં દેહનિર્વાહ કરતાં, સંબંધી પ્રમુખને કારણે વનસ્પતિની હિંસા થાય તેનો આગાર.

પાંચ સ્થાવરની મર્યાદામાં આગાર.

ઉપર પ્રમાણે પાંચ સ્થાવરના આરંભની મર્યાદા કરી છે, તે ઉપરાંત નિયમ; તેમાં પાંચમા અને સાતમા વ્રતમાં જેની હદ બાંધી છે તેવા વ્યાપાર, કારખાનાં, કંટ્રાક્ટ કે નોકરીને અંગે, અધીકારીના હુકમે કામકાજ કરતાં કે અનુકંપા નિમિત્તે પાંચ સ્થાવરની હિંસા થાય તેનો આગાર; તેમજ નાત, મહાજન કે બીજી કોઈ પંચાઉ સંસ્થાની વ્યવસ્થા કરવી પડે, કે કોઈ સંબંધીના ટ્રસ્ટી તરીકે કામ કરવું પડે, કોઈ કંપનીમાં ભાગ રાખવો પડે, શેર ખરીદવા પડે, કારખાનાં બંધાવવાં પડે, સુવાવડ, નાતવરા કે વિવાહ કરવા પડે તેને અંગે પાંચ સ્થાવરના આરંભ થાય તેનો આગાર.

અતિશા.

ઉપર મુજબ પ્રથમ વ્રત એ કરણને ત્રણ બોગે કોટી છએ બાવજીવ સુધી પાળવું. તેમાં ભૂલ ચૂક-અનુપયોગ જરા

\* સોળ સપ્ત અથવા બત્રીશ મણુ ધાન્યની એક કળશી.



પરવશપણાને આગાર. તેના પાંચ અતિચાર ટાળવા.

- ૧ કોઈ પણ વ્રસ જીવને દ્રેષપુદ્ધિથી ગાઠે બંધને બાંધવા નહીં.
૨. નિર્દય બુદ્ધિએ માર મારવો નહીં.
૩. નિર્દય બુદ્ધિએ અંગ-ઉપાંગ છેદવાં છેદાવવાં નહીં.
૪. આગલાની શક્તિ ઉપરાંત ભાર ભરવો નહીં.
૫. કોઈને ભાત પાણીનેા અંતરાય પાડવો નહીં, તેમ કોઈની આજીવિકા તોડવી નહીં.

બીજું મૃષાવાદ વિરમણ વ્રત.

૧. સમાજમાં અપ્રતિષ્ઠા થાય, પંચમાં પ્રતીતિ જાય, કોઈને પણ મ્હોટું નુકશાન થાય અને ધર્મ તથા કુળને કલંક લાગે તેવા પ્રકારનું જીવું બોલવું નહીં. તેના મુખ્ય પાંચ પ્રકાર છે.
૧. કન્યા, નોકર કે કોઈ પણ માણસની ઉમ્મર કે ગુણ અવગુણ આશ્રી કોઈને છેતરવાના આશયથી છતું અછતું બોલવું--બોલાવવું નહીં.
૧. ગાય, ભેંસ, પાડા, બળદ, ઘોડા, હાથી પ્રમુખ જનાવરના ગુણ દોષ સંબંધી છતી અછતી વાત કરવી કરવાની નહીં.
૩. જમીનના હક્ક આશ્રી આઘી પાછી વાત કરવી કરાવવી નહીં.
૪. કોઈની થાપણ ઓળવવી--ઓળવાવવા આશ્રી જીવું બોલવું નહીં.
૫. મહોટી બોટી સાક્ષી પુરવી-પુરાવવી નહીં.

## આગાર.

ઉપરના પાંચ બોલમાં કોઇ જીવને બચાવવા માટે કે અધર્મી કૂર માણસને શિક્ષા દેવરાવવા માટે કંઈ જીવું બોલવું પડે તો આગાર.

આજીવિકા નિમિત્તે પરિણામની કચ્ચાઇથી કે હાસ્ય, ક્રોધાદિ પરિણામે, રાજ્ય હુકમે, નોકરીને અંગે સહજ આળ પંપાળથી બોલાઇ જવાય તો તેનો આગાર.

## ખીજા વ્રતના પાંચ અતિચાર.

૧. ખબર વગર એકાએક કોઈના ઉપર આળ ચઢાવવું નહીં.
૨. કોઈની ખાનગી વાત ફેલાવવી નહીં.
૩. કોઈ સ્ત્રી પુરૂષની મર્મભેદક એખો ખુદસી કરવી નહીં.
૪. કોઈને જાણી ખુજી ખોટો ઉપદેશ કે ખોટી સલાહ આપવી નહીં.
૫. ખોટાં લેખ, ખોટાં ખત-પત્ર કે ખોટું નામું લખવું નહીં.

## ત્રીજું અદત્તાદાન વિરમાણ વ્રત.

૧. ચોરવાની બુદ્ધિથી કોઈની વસ્તુ ચોરવી-ચોરાવવી નહીં.
૨. પોતાના હક્ક વગરની નિવંશીયાની મીલકત આઘી પાછી કરવી નહીં; પણ દુરૂપયોગ થતો અટકાવવાનો અગર પરમાર્થમાં ચોજવાની ખાતર કરવી પડે તો આગાર.
૩. ઠરાવ કરી લાંચ રૂશવત ખાવી નહીં. ન્યાયસર કોઈને લાભ મળતાં બક્ષીસ રૂપે આપે તેનો આગાર.

૪. લેતી દેતીમાં બૂલથી કોઈની વધારે રકમ આવી જાય તે જણાયાથી ધણીને પાછી સોંપવી અગર ધર્માંદામાં વાપરી નાંખવી, પણ પચાવી પાડવી નહીં.
૫. કોઈની પડી ગએલી કીંમતી ચીજ ધણીને પાછી સોંપવી અગર રાજ્યધોરણ મુજબ વર્તવું.

### આગાર.

૧. કોઈ સંબંધી કે મિત્ર પોતાના ઉપર વિશ્વાસ રાખતો હોય તેની ગેરહાજરીમાં કોઈ જરૂરી પ્રસંગે તેનું ઘર ઉઘાડી વસ્તુ લેવી પડે તો આગાર, પણ તે વાત ધણીને તુરત જાહેર કરવી જોઈએ.
૨. કોઈ નજીવી ચીજ, કાગળ, કલમ, સોપારી દાંતણુ, ઔષધિ પ્રમુખ લૌકિક વ્યવહારમાં ચોરીનો ગુન્હો ન ગણાય, તેવી રીતે માલીકની રજા સિવાય લેવાય તો આગાર.
૩. દાટયું—સાટયું ધન હાથ આવે તો રાજ્યધોરણ મુજબ કરવું. પોતાનો હક્ક પહોંચતો હોય તો પોતાના પરિવ્રહમાં ગણવું. વધે તો ધર્માંદામાં વાપરવું.

### ત્રીજી વ્રતના અતિચાર.

૧. ચોરેલી ચીજ જાણી જીજી રાખવી—રખાવવી નહીં.
૨. ચોરને ચોરી કરવામાં મદદગાર થવું નહીં.
૩. રાજ્યના કાયદા વિરુદ્ધ ગુન્હાહિત કામ કરવું નહીં.
૪. તોલાં, માપ પ્રમુખ જાણીને ઓછાં, અધિકાં રાખવાં નહીં.
૫. લેણ સંલેણ કરી એક પ્રકારની વસ્તુ ખતાવી સર્વથા ખીજ પ્રકારની આપવી નહીં.



### ચોથું મૈથુન વિરમણ વ્રત.

૧. પંચની સમક્ષ જેની સાથે પાણીગ્રહણ થયું છે તેવી સ્ત્રી કે ભત્તારની સાથે માસ એકમાં દિવસ ઉપરાંત અગ્રહ સેવવું નહીં.
૨. તે સિવાય દેવતા સંબંધી “ દુવિહં તિવિહેણું ” છ કેટીયે અને મનુષ્ય તિર્યચ સંબંધી “ એગવિહં એગવિહેણું ” એક કેટીયે અગ્રહ સેવવાના પશ્યખાણુ.
૪. દિવસના ભાગમાં વિષય સેવવો નહીં.
૫. સૃષ્ટી વિરૂદ્ધ કાર્ય કરવું નહીં.

### ચોથા વ્રતના પાંચ અતિચાર.

૧. વિવાહિત પણ કાચી ઉમ્મરની સ્ત્રી કે ભત્તાર સાથે ગમન કરવું નહીં.
૨. સગપણ કરેલ પણ વિવાહ થયેલ નથી તેવી સ્ત્રી કે ભત્તાર સાથે ગમન કરવું નહીં.
૩. અનેરે અંગે કામ કુચેષ્ટા કીડા કરવી નહીં.
૪. કુટુંબ તથા લાગતા વળગતા મિત્ર સિવાયનાં વિવાહ સગપણ જોડવાં નહીં. તેવી દલાદી કરવી નહીં.
૫. કામભોગની તીવ્ર અભિલાષા થાય તેવા પદ્ધતી સેવવા નહીં.

પાંચમું પરિગ્રહ પરિમાણ વ્રત.

૧. ઉઘાડી ધરતી, ખેતર, વાડી, વાડા, ખાગ, ખગીચા પ્રમુખ રાખવાં પડે તો વીધાં ઘરેણે રાખવાં પડે તો વીધાં
૨. ઢાંકી ધરતી ન્હાનાં મ્હોટાં મકાનો રાખવાં પડે તો નંગ
૩. રૂપું ઘડેલું-અણુઘડેલું ઘર અર્થે જાવજીવ સુધી મણુ સોનું ઘડેલું-અણુઘડેલું શેર\* સોના રૂપા પ્રમુખ ધાતુનો વ્યાપાર કરવો પડે તો વરસ એકે રૂ. સુધી.
૪. હીરા, માણેક પ્રમુખ તમામ જાતનું ઝવેરાત ઘર અર્થે જાવજીવ સુધી રૂ. સુધી વ્યાપાર કરવો પડે તો વરસ એકે રૂ. સુધી.
૫. મહોરખંધનાણું પોતાના થકું જાવજીવ રૂ. સુધી વ્યાપાર અર્થે કે વ્યાજે લેવું દેવું પડે તો વરસ એકે રૂ. સુધી.
૬. સર્વ જાતનું ધાન્ય ઘર અર્થે રાખવું પડે તો વરસ એકે રૂ. સુધી.
૭. નોકર, ચાકર, વાણેજી-રાખવા પડે તો વરસ એકે જણુ
૮. વિસ્તાર સંહિત ગાય નં. ભેંસ નં. બકરી નં. બળદ નં. ઘોડા નં. ઊંટ નં. ગાડર નં.

\* શેર એક અળીશ રૂપીયાભાર પ્રમાણે ગણવો.

૯. પેટી પટારા પ્રમુખ ઘરવખરો ઘરનો આગળનો હોય તે  
૩. સુધી. તે ઉપરાંત નવો લેવો પડે તો  
વરસ એકે ૩. સુધીનો.
૧૦. ગાડી, ગાડાં, વેલ, સગ્રામ, દમણીયાં પ્રમુખ રાખવાં  
પડે તો નંગ
૧૧. વહાણ મછવા પ્રમુખ રાખવા રખાવવા પડે તો નંગ
૧૨. જીન, મીલ, પ્રેસ પ્રમુખ કારખાનાં રાખવાં રખાવવાં  
પડે તો નંગ
૧૩. કાપડનો વ્યાપાર કરવો પડે તો વરસ એકે ૩.
૧૪. સુતર, ઊન, રૂ, કપાસ, કપાસીયાનો વ્યાપાર વરસ  
એકે ૩.
૧૫. કરીયાણાં, ઔષધિ પ્રમુખનો વ્યાપાર વરસ એકે ૩.
૧૬. વાસણ, કાચનો સામાન, વગેરેનો વ્યાપાર વરસ એકે ૩.
૧૭. પરચુરણ દરેક જાતના વ્યાપાર કરવા પડે તો  
વરસ એકે ૩.

### આગાર.

ઉપર પ્રમાણે મર્યાદા બાંધી છે તે ઉપરાંત કોઈ લેહેણ  
લેખામાં ચીજ આવે તે વેચાય નહીં ત્યાંસુધી રાખવી પડે,  
અનુકંપાથી કોઈ દ્વિપદ, ચતુષ્પદ રાખવાં પડે, કોઈ સંખંધી  
કે લાગતા વળગતાની મીલકતની વ્યવસ્થા કરવી પડે, કોઈના  
કસ્ટી થવું પડે, પંચાઉ મીલકત સાચવવી પડે, નિરાધારનું  
રક્ષણ કરવું પડે, કંપનીમાં ભાગ રાખવો પડે, શેર ખરીદવા પડે,

સંબંધી કે લાગતા વળગતાને વ્યાપાર સંબંધી સલાહ આપવી પડે, ગમે તે વ્યાપારની દલાલી કરવી પડે, નોકરી કરવી પડે, આજીવિકાનું બીજું સાધન ન મળતાં ગમે તે યોગ્ય વ્યાપાર કરવો પડે તો આગાર.

પાંચમું વ્રત જાવજીવ સુધી કોટી ત્રણે ઉપયોગ રાખી પાળવું.

પાંચમા વ્રતના પાંચ અતિચાર.

૧. ઉઘાડી અને ઢાંકી જમીનની બાંધેલી હદ પુરી થયા પછી બે મકાનોને એકરૂપ કરી ગણતરીમાં ગણમેળ કરવી નહીં.
૨. સોના રૂપાની હદ બાંધી છે તે પુરી થયા પછી ન્હાના દાગીના મોટા બનાવી ગણતરીમાં ન્યૂનાધિકતા કરવી નહીં.
૩. ધન, ધાન્યની હદ પૂરી થયા પછી બીજાને નામે પૈસા ચડાવવા નહીં; તેમ ધાન્યાદિનો સોદો કરી બીજાને ત્યાં પોતાનું કદખી રાખવું નહીં.
૪. દ્વિપદ, ચતુષ્પદની હદ થઈ રહ્યા પછી બીજાને નામે કદખી રાખવા નહીં, તેમ ગણતરીમાં ફેરફાર કરવો નહીં.
૫. ઘરવખરાની હદ પૂરી થયા પછી વસ્તુઓની કિંમત ઓછી કદખી મર્યાદાનું ઉલ્લંઘન કરવું નહીં.

### છઠું દિવ્ પરિમાણુ વ્રત.

૧. પોતાના સ્થળથી એકેક દિશાએ જળવાટે યા સ્થળવાટે જવું પડે તો ગાઉ સુધી, ઉંચે જવું પડે તો ગાઉ સુધી, નીચે ઉતરવું પડે તો ગાઉ સુધી, તે ઉપરાંત સ્વપ્નચાએ કાયાએ જઈ અઢારે પાપસ્થાનક સેવવાં સેવરાવવાનાં જાવજીવ સુધી છ કોટીએ પચ્ચભાણુ; તેમાં વક્રીલ, વાણોતર મોડલી કે કાગળ, તાર, ટેલીઆફથી માલ મંગાવવો પડે, કોઇને તેડવા મેલવા જવું પડે, અને ધર્મ કે પરમાર્થને કાળે જવું પડે, તે આગાર.

### છઠ્ઠા વ્રતના પાંચ અતિચાર ટાળવા.

૧. ઉર્ધ્વ દિશાએ પ્રમાણુ ઉપરાંત જવું નહીં.
૨. નીચે પ્રમાણુ ઉપરાંત જવું નહીં.
૩. ત્રીછું પ્રમાણુ ઉપરાંત જવું નહીં.
૪. દિશાઓના ગાઉ ભેગા કરી એક દિશાએ જવું નહીં.
૫. બાંધેલ પરિમાણુની શંકા પડયા પછી આગળ જવું નહીં.



## સાતમું લોગોપલોગ પરિમાણ વ્રત.

લોગ એટલે જે એક વાર લોગવાય તે અનાજ, ફુલ, ફળ વગેરે. ઉપલોગ એટલે જે એક જ ચીજ બહુ વાર લોગવાય તે લુગડાં, ઘરેણાં વગેરે.

તેની મર્યાદા આ પ્રમાણે:—

૧. શરીર લુહવાના દુવાલ રૂમાલ વગેરે દિન એકે નંગ
૨. દાતણ કરવું પડે તો દિન એકે નંગ
૩. ન્હાવા ધોવામાં ઉપયોગી થાય તેવાં આંખળાં, અરીઠાં, પ્રમુખ ફળ શેર
૪. મર્દન કરવાનું તેલ શેર
૫. પીઠી, ખારો, લોટ, કકોડી, છાશ, માટી, છાણ પ્રમુખ અભિગન શેર
૬. સ્નાન માસ એકે દિન તે ઉપરાંત કારણ વિશેષનો આગાર.
૭. ખેરવા, ઓઢવાનાં વસ્ત્રાં દિન એકે નંગ ગજ તે ઉપરાંત સંઘટા ફરસનાનો આગાર.
૮. વિલેપન દ્રવ્ય ચંદન, કેશર વગેરે શેર
૯. સુંઘવાનાં પુલ, તમાણુ પ્રમુખ દિન એકે રૂપિયા ભાર
૧૦. ઘરેણાં પોતાનાં તથા પારકાં રૂ. સુધીનાં, ઉપરાંત નિયમ
૧૧. સંસાર અર્થે ધૂપ કરવો પડે, લુગડાંને ધૂપ દેવો દેવરાવવો પડે તો શેર

૧૨. કાવો, રાખડી, ઉકાળેલું દૂધ પ્રમુખ શેર કેરી ચીજનો  
કેક કરવો નહીં; કારણે આગાર.
૧૩. સુખડી, મીઠાઈની જાત ખાવાને માટે શેર
૧૪. લાસું ધાન્ય, ઘઉં, ખાજરો પ્રમુખ શેર
૧૫. કઠોળ ધાન્ય, મગ, ચણા પ્રમુખ શેર
૧૬. વિગય તે દૂધ શેર દહીં શેર ઘી શેર  
મલાઈ શેર તેલ શેર ખાંડ શેર સાકર શેર  
ગોળ શેર મહા વિગય દારૂ, માંસ, મધ ને માખણ  
એ ચારેનાં પચ્ચખાણુ પણુ દવાના મિશ્રણમાં તથા છાશ-  
માં માખણુ આવે તેનો આગાર.
૧૭. શાક જે લીલોતરીનું ખપે છે તે દિન એકે શેર  
ફલફૂટ જે ખપે છે તે દિન એકે શેર

### લીલોતરીની જાતિની તપસીલ.

- |                        |                            |
|------------------------|----------------------------|
| ૧ ચોળાની સીંગ          | ૧૦ તુવેરની સીંગ            |
| ૨ ગવારની સીંગ          | ૧૧ ચણાની સીંગ              |
| ૩ ભીંડાની સીંગ         | ૧૨ ઇંદ્રજવ (કડાફલી)ની સીંગ |
| ૪ સેકટા (સરગવા)ની સીંગ | ૧૩ તુરીઆં (ધીસોડા)         |
| ૫ ખીજડાની સીંગ         | ૧૪ ઠાકડી                   |
| ૬ મગની સીંગ            | ૧૫ દૂધી (નઇ)               |
| ૭ મઠની સીંગ            | ૧૬ મીઠી તુખડી              |
| ૮ વટાણાની સીંગ         | ૧૭ ચીજડાં                  |
| ૯ વાલની સીંગ           | ૧૮ કારેલાં                 |

૧૬ ક'કોડાં (ક'ટોલા)	૨૬ કોઠી'બડાં
૨૦ રીંગણા	૨૭ મોગરી, મોગરાં
૨૧ તિંડોલા (ઘોલા)	૨૮ બાલપાપડી
૨૨ તરબુચ (કાલિંગા)	૨૯ તમેટાં
૨૩ ગલકાં	૩૦ પરવર
૨૪ સાકર કેાહળું	૩૧ પંડોલા
૨૫ પોપૈયાં (કાઠ ચીલડાં)	૩૨ કુલાવર

ભાણ.

૩૩ તાંદલબની ભાણ	૩૬ ટાંકાની ભાણ
૩૪ દીમડાની ભાણ	૪૦ કડલી (કુરલી) ની ભાણ.
૩૫ મેથીની „	૪૧ કોખીની „
૩૬ સુવાની „	૪૨ હુંણીની „
૩૭ રાઈ(સરસવ)ની „	૪૩ અકલકરાની „
૩૮ કલમની „	૪૪ ગલણલી (લોંપાથરી) ની ભાણ.

પાન.

૪૫ અજમાનાં પાન	૫૦ લીંડીનાં પાન
૪૬ પોથીનાં પાન	૫૧ તુલશીનાં પાન
૪૭ અળવીનાં પાન	૫૨ મીઠા લીંબડાનાં પાન
૪૮ નાગરવેલનાં પાન	૫૩ કોથમી
૪૯ મૂળાનાં પાન	૫૪ કુદીનો

ફુલ  
૫૫ મરેઠીનાં પુલ લીલાં      ૫૬ ગુલાબનાં પુલ લીલાં  
ફળની જાતિ.

૫૭ લીલાં શ્રીફળ	૭૭ કમરક
૫૮ લીલી ખારેક	૭૮ કેાઠ
૫૯ લીલી બદામ	૭૯ ટીંબડ
૬૦ લીલી સોપારી	૮૦ અંજીર
૬૧ લીલી દ્રાક્ષ	૮૧ ગુંદા, નાના મોટાં.
૬૨ લીલાં મરચાં	૮૨ પીલુ, પીયુ.
૬૩ લીલી વરીયાળી	૮૩ રાયણુ
૬૪ આંબલીના લીલા કાતરા	૮૪ સીંગોડાં
૬૫ રામફળ	૮૫ ધીતેલાં
૬૬ સીતાફળ	૮૬ બોર ન્હાનાં મ્હોટાં
૬૭ જામફળ (જમરૂખ)	૮૭ બોર ખારેકી
૬૮ કેરી	૮૮ જાંબુ
૬૯ કેળાં	૮૯ આમળાં
૭૦ દાડમ	૯૦ ફાલસાં
૭૧ લીંબુ	૯૧ ગણગેટા
૭૨ બીજેરાં (દોડીંગા)	૯૨ ઢામણાં
૭૩ નારંગી	૯૩ રાયડોડી.
૭૪ સફરજંદ	૯૪ ચકુત્રા (પપનસ)
૭૫ ચાંપાં (ફનસ)	૯૫ સેતુ
૭૬ અનારસ	

સાંઠા

૯૬ શેરડીનો સાંઠો

૯૭ ભરનો સાંઠો

પોંક

૯૮ ભરનો પોંક

૧૦૦ ઘડિનો પોંક

૯૯ બાજરીનો પોંક

૧૦૧ મકાઈના દોડા

૧૦૨ ચણાના ઓળા

અથાણું.

૧૦૩ કેરીનું અથાણું

૧૦૬ ઠરમઠાંનું અથાણું,

૧૦૪ કેરડાનું ”

૧૧૦ ખારેકનું ”

૧૦૫ બાવળીઆનું ”

૧૧૧ ખાકટીનું ”

૧૦૬ ડાળાંનું ”

૧૧૨ લીલાં મરીનું ”

૧૦૭ શેલડાંનું ”

૧૧૩ બીલીનું ”

૧૦૮ પરબતી રાઈનું,,

૧૧૪ વાંસનું ”

દાતણું.

૧૧૫ બાવળનું દાતણું

૧૨૦ જેડીમધનું દાતણું

૧૧૬ બાવળનું ”

૧૨૧ લીલી સાંઠીનું ”

૧૧૭ બેરડીનું ”

૧૨૨ વડનું ”

૧૧૮ લીંબડાનું ”

૧૨૩ ભાંજુડાનું ”

૧૧૯ ઝીંપટાનું ”

૧૨૪ વજાઈતીનું ”

કુંકમળની જાત.

૧૨૫ કુંકમળી

૧૨૭ ગાજર (પતાઈ)

૧૨૬ લસણ

૧૨૮ સકરીઆં (રાતા)

૧૨૯ મુળાના કાંદા	૧૩૪ રતાળું
૧૩૦ આદુ	૧૩૫ લીલી હળદર
૧૩૧ ગરમર	૧૩૬ થેક
૧૩૨ બટાટા	૧૩૭ મગફળી (ભોંયસીંગ)
૧૩૩ સુરણ	૧૩૮ કુંવાર
	૧૩૯ આલકુલ

ઉપર પ્રમાણે લીલોતરીનું પ્રમાણ કર્યું છે, તે ઉપરાંત ઓસડ વેસડ, લેળસેળ, અણુઉપયોગ, ગાઢાગાઢ કારણ, સુકવણી, રસાવળ, મેવો, પદ્માળેલ કણ, કઠોળ, દાંતણ, ચટણી અને પ્રવ્રજ્યાનો આગાર.

૧૮. અખોડ, બદામ, ચારોલી, પિસ્તાં, ખજૂર, ખારેક, કાણુ પ્રમુખ સર્વ જાતિનો મેવો દિન એકે શેર
૧૯. જે જાતિનું લોજન ખપે છે તે સર્વ પ્રકારનું દિન એકે શેર
૨૦. પાણી પીવા નિમિત્તે દિન એકે મણ
૨૧. મુખવાસ, સોપારી, એલચી, લવીંગ, ભવંત્રી, તજ પ્રમુખ દિન એકે શેર
૨૨. પગરખાં, ખુટ, મોજાં, ચંપલ, સપાટ વગેરે વરસ એકે જોડ
૨૩. વાહન ત્રણ પ્રકારનાં—ફરતાં, ચરતાં, તરતાં. તેમાં ફરતાં ગાડાં, વહેલ, રથ, સગ્રામ, વિક્ટોરિયા પ્રમુખ વાપરવાં પડે

તો દિન એકે નંગ ચરતાં થોડા, ઉંટ, પાડા, હાથી,  
ખચ્ચર પ્રમુખ દિન એકે નંગ તરતાં આગભોટ, વહાણ,  
મછવા પ્રમુખ દિન એકે નંગ રેલગાડીનો આગાર.

૨૪. મુવા, બેસવાનાં આસન, ખુરશી, ટેબલ, પલંગ, પાટ  
પાટલા, બાબેડ, ઠાલીયા પ્રમુખ દિન એકે નંગ

૨૫. સર્વ પ્રકારનાં સચિત્ત દ્રવ્ય દિન એકે નંગ

૨૬. સચિત્ત અચિત્ત બંને જાતિનાં દ્રવ્ય દિન એકે નંગ  
ઉપરાંત નિયમ. એ છવીશ બોલની મર્યાદા કરી છે તે  
ઉપરાંત કોટી ત્રણે પચ્ચખાણુ તેમાં કોઈ બોલની મર્યાદા  
એક દિવસને બઢલે એક માસ કે એક વરસની અનુકુલ-  
તાએ કરવી હોય તો મરજી પ્રમાણે કરી લેવી. આ  
મર્યાદા પોતાની જાતની વપરાશને માટે છે.

સાતમા વ્રતના વીશ અતિચાર.

તેમાં ભોજનનાં પાંચ અતિચાર.

૧. જે સચિત્ત વસ્તુનો ત્યાગ કર્યો છે તે વસ્તુ પૂરેપૂરી  
અચિત્ત થઈ ન હોય તો ખાવી નહીં.
૨. સચિત્ત સાથે સંબંધવાળી અચિત્ત હોય તે પણ ખાવી નહીં.
૩. અધુરું પકવેલું ખાવું નહીં.
૪. અવિધિએ પકવેલ બજ્યા પ્રમુખ ખાવાં નહીં.
૫. જેમાં ખાવાનું થોડું અને નાંખી દેવાનું ઘણું તેવી તુચ્છ  
વસ્તુ ખાવી નહીં.

## પંદર કર્મદાન.

૧. ઈંગાલ કર્મ—ચુનો, ઈંટ, નળીયાં, કોલસા વગેરે જે ચીજો ભઠ્ઠીથી નિપજે છે તેની ભઠ્ઠી કરાવીને વ્યાપાર ન કરવો. ઘર અર્થે આગાર. ખાણુમાંથી કોલસા નીકળે છે તેનો વ્યાપાર કરવો પડે તો વરસ એકે ૩. લુહાર, કુંભાર, કંસારા, સોનીનો ધંધો કરવો પડે અથવા તેની તૈયાર કરેલી ચીજોનો વ્યાપાર કરવો કરાવવો પડે તો વરસ એકે ૩. મીલ, જીન, વગેરે કારખાનાંને લગતા સામાનનો વ્યાપાર કરવો પડે તો વરસ એકે ૩. સુધી
૨. વનકર્મ—લીલાં ઝાડનાં વન કપાવી આજીવિકા નિમિત્તે વ્યાપાર કરવાનાં પચ્ચખાણુ. સુકાં લાકડાંનો વ્યાપાર કરવો પડે તો વરસ એકે ૩.
૩. સાડી કર્મ—દારૂ, ગળી પ્રમુખના સોડ કરી વ્યાપાર કરવો નહીં. ઘર અર્થે ગાર કરવી પડે, જલેખીનો આથો કરવો પડે તેનો આગાર.
૪. ભાડી કર્મ—ઘોડા, ખજાન પ્રમુખ ભાડે આપવાનો વ્યાપાર કરવાના નિયમ. ઘરનાં હોય ને ભાડે આપવાં પડે તો આગાર.
૫. ફેાડી કર્મ—સુરંગથી જમીન ફેાડવાના ધંધાનો નિયમ. પોતાના ઘર અર્થે પાણી વગેરે કઢાવવા પડે કે પત્થરનો વ્યાપાર કરવો પડે તો વરસ એકે ૩. સુધી.



૬. દાંત વાણિજ્ય—હાથીઓ મરાવી દાંતના વ્યાપારનો નિયમ. તૈયાર દાંતનો વ્યાપાર કરવો પડે તો વરસ એકે રૂ.
૭. કેશ વાણિજ્ય—પક્ષી પંખીના કેશ, પીછાં, ચર્મનો વ્યાપાર કરવો નહીં.
૮. રસ વાણિજ્ય—નીચ રસ મધ, માંખણ, દારૂ, માંસ, ચરખી ઇત્યાદિ વ્યાપારના પચ્ચખાણુ. ઉચ્ચ રસ ઘી, તેલ, ગોળ, ખાંડ સાકર પ્રમુખનો વ્યાપાર કરવો પડે તો વરસ એકે રૂ. સુધી
૯. લખ વાણિજ્ય—લાખ, સોરંગી, ફટકડી, ખાંખણ, ઇત્યાદિ રંગનો વ્યાપાર નવેસર કરવો નહીં. આગળનો હોયતો વરસ એકે રૂ. સુધી. ફટાકીયા પ્રમુખ દારૂના રમકડાંનો વ્યાપાર કરવો પડે તો રૂ. સુધી.
૧૦. વિષ વાણિજ્ય—જેથી જીવની ઘાત થાય તેવાં ઝેર, સોમલ પ્રમુખ અથવા શસ્ત્રનો આજીવિકા અર્થે વ્યાપાર કરવો નહીં. તેમાં અક્રીણનો વ્યાપાર કરવો પડે તો વરસ એકે રૂ. છરી, પાળી, ચપ્પુ પ્રમુખ હથિયારનો વ્યાપાર હોય ને કરવો પડે તો વરસ એકે રૂ. સુધી.
૧૧. યંત્ર પીડન કર્મ—મીલ, જીન કે સંચા, ઘાણી ચરખા, ચીચોડા પ્રમુખનો નવેસર વ્યાપાર કરવો નહીં. આગળો હોય તો મીલ, જીન કે પીજાં કારખાનાં નં. આઠ કરવો પડે તો ચરખા વગ જીનને ચરખે લોહાવણું

પડે તો કપાસ વરસ એકે ગાંસડી રેંટીએ કાંતવું  
પડે તો વરસ એકે મણુ ઘર અર્થે તેલની ઘાણી કઢાવવી  
પડે તો વરસ એકે નંગ તે ઉપરાંત કારખાનામાં  
ધીરધાર કરવી પડે કે ભાગ રાખવો પડે તો આગાર.

૧૨. નિલંછન કર્મ—મનુષ્ય અને જનાવરનાં અંગ ઉપાંગ  
છેદી વ્યાપાર કરવાના પચ્ચખાણુ. કોઈ રોગના કારણથી  
અવયવ છેદાવવાં પડે તો આગાર.

૧૩. દવાગ્નિ કર્મ—જાણી બુઝીને કયાંય આગ લગાડવી  
નહીં. પર્વત વન પ્રમુખને નવરાવવાં નહીં.

૧૪ શોષણુ કર્મ—તળાવ, દ્રહ, નદી, સરોવર શોસવીને  
આજીવિકા કરવાના પચ્ચખાણુ.

૧૫. અસતીજન પોષણુ—શોખ કે વ્યાપારની ખાતર કુતરાં,  
ખિલાડાં, કુકડાં, બાજ, તેતર. પોપટ વિગેરે હિંસક  
જીવને પોષવાં નહીં. તેમજ તાયફા, ગુલામ વગેરે પોષા  
વ્યાપાર કરવો નહીં. અનુકંપા અર્થે પોષવા પડે તો  
આગાર એ પંદરે કર્મોદ્દાનમાં હરેક કોઈ વ્યાપાર કરવો  
પડે તો

૩૧. ઉપર લખ્યા સુધી કોઈ આડતીયાને માટે કે નોકરીને  
અંગે શેઠના હુકમથી કરવો પડે. તેમજ રાજાના હુકમથી કે  
પરવશપણે દુકાલ, વિષમ વિપત્તિને કારણે કરવો પડે તો આગાર.

### વ્યસનો

૧. જીગાર રમવું નહીં. માંસ ખાવું નહીં. દારૂ પીવો નહીં.  
વેશ્યાગમન કે પરસ્ત્રીગમન કરવું નહીં. શિકાર કરવો નહીં.

ચોરી કરવી નહીં. ગાંતે, ચડસ પીવાં નહીં. અદ્વીષ્ટ વ્યસન તરીકે ખાવું નહીં. તે આગળનું હોય તો માસ એકે રૂ.

સુધી. હોકો, ચલમ અને બીડી પીવી નહીં. આગળનું વ્યસન હોય ને કોઈ રીતે નીકળી શકે તેમ ન હોય તો દિન એકે વાર ઉપરાંત નિયમ.



### આઠમું અનર્થ દાંડ પ્રત.

૧. નિરર્થક આર્ત રૌદ્ર ધ્યાન ધ્યાવવું નહીં. આર્ત એટલે દુઃખ વિપત્તિ પડયે કે મરણે ગરણે અતિદીન બની આકંઠ રૂદન કરવું નહીં. લોકાચાર પ્રમાણે કરવું પડે તેની જુદી વાત છે. તેમાં પણ જેમ બને તેમ ઘટાડો કરવો. રૌદ્ર એટલે બીજનું ભુંડું ચિંતવવું નહીં. કદાચ પરિણામની દૃઢેર ચાલી જાય તો જ્ઞાનબોધથી મન પાછું ખેંચી પશ્ચાત્તાપ કરવો. દુષ્ટ ધ્યાનના ચોગે આપઘાત કરવો નહીં. એટલે કે કુવામાં પડી ઝેર યા ગળાફાંસો ખાઈ કે હીરો ચુસી પોતાનું મરણ નીપજવી આપઘાત કરવો નહીં. કોઈને ફાંસી દેવાતી હોય ત્યાં ખાસ જોવા જવું નહીં રાજ્યા છાજ્યા ગાવા નહીં. કાણે કરાવવી નહીં. નાયકા તાયકા નચાવવા નહીં.

૧ પ્રમાદને વશે નિરર્થક જીવંદિંસા થાય તેવી રીતે ઘી, તેલ, એઠનાં ઠામં ઉઘાડાં મૂકવાં નહીં. સમુદ્ધિમ ઉત્પન્ન થાય તેવી રીતે ગંદકી કરવી નહીં.

૩. હિંસાકારક શસ્ત્રોનો નિરર્થક સંગ્રહ કરવો નહીં.
૪. વગર કારણે જેને તેને પાપકારક ઉપદેશ આપવો નહીં.  
કે બદસલાહ આપવી નહીં.

**આઠમા વ્રતના પાંચ અતિચાર.**

૧. કંદર્પ-કામવિકાર જાગે તેવી વાતો કરવી નહીં.
૨. મુખથી કુકવાટા કરી બીજાવવું નહીં.
૩. યદ્વા તદ્વા મર્મલેદક વચન બોલવાં નહીં.
૪. હિંસાકારક અધિકરણો યોજવાં નહીં.
૫. ભોગોપભોગની વસ્તુ અધિક વધારવી નહીં.

**નવમું સામાયિક વ્રત.**

૧. બત્રીશ દોષ ટાળી સામાયિક વરસ એકમાં કરવાં.  
કોઈ કારણે ન બને તો જેમ વળે તેમ વાળીને કરવાં.  
જરા પરવશપણાનો આગાર.

**દશમું દેશાવકાશિક વ્રત.**

૧. વરસ એકે દેશાવગાસિયા નં. કરવા. તે ન બને તો  
ચોઘડીયાં નં. કરવાં. તે ન આવડે તો બે સામાયિક  
ભોગાં કરી એક ચોઘડીયું વાળવું. તે ન બને તો સંવર  
નંગ કરવા. જરા પરવશપણાનો આગાર.  
પ્રતિક્રમણ માસ એકે દિન તે ન બને તો  
રાત્રિભોજન ત્યાગ માસ એકે દિન

અગીઆરમું પોષધ વ્રત.

૧. વરસ એકમાં પરિપૂર્ણ પોષધ કરવા. કારણ પ્રસંગે ન બની શકે તો પચીસ સામાયક, છઠ્ઠ, પાંચ ઉપવાસ, આઠ દિવસ છતે જોગે બ્રહ્મચર્ય પાળી, કે આઠ દિવસ લીલોતરીનો ત્યાગ કરી, પોસો એક વાળવો. જરા, પરવશપણનો આગાર.

બારમું અતિથિ સંવભાગ વ્રત.

૧. સાધુ સાધ્વીને નિર્દોષ આહાર, પાણી, વસ્ત્ર, પાત્ર, ઓસડ-વેસડ વગેરે કલ્પતી ચીજો જોગ મળ્યે ભક્તિભાવથી ઠોરાવવી.

બારમા વ્રતના પાંચ અર્થચાર.

૧. સુઝતી વસ્તુ સચિત્ત વસ્તુ ઉપર મૂકવી નહીં.
૨. સુઝતી વસ્તુ સચિત્ત વસ્તુથી ઢાંકવી નહીં.
૩. સમય ચુકાવવો નહીં.
૪. પોતાની વસ્તુ બીજાની કરી રાખવી નહીં અગર સાધુ-સાધ્વીનો જોગ મળ્યે બીજાને હુકમ ન કરતાં પોતાની જાતે જ ઠોરાવવું.
૫. દાન આપીને મચ્છર ભાવ કે પશ્ચિ નાપ કરવો નહીં.

એ રીતે સમકિતપૂર્વક વ્રત

મહાપુરુષશ્રી

પાસે સંવત ૧૬

વારે આદર્યો છે,

તે દ્રવ્યથકી જે જે દ્રવ્યની મર્યાદા કરી છે તે પ્રમાણે, ક્ષેત્ર  
થકી આખા લોક પ્રમાણે, કાલ થકી જીવજીવ સુધી, ભાવ  
થકી જે જે વ્રતની જે જે કોટી કહી છે તે તે કોટીએ,  
ઉપયોગ રાખી છતી શક્તિએ પાળીશ, પાર મ્હોંચાડીશ.  
તેમાં જરા, પરવશપણે, રાજ્ય હુકમ, નોકરીને અંગે,  
માલીકનો હુકમ, દુકાળ વિષમ વિપત્તિ, બલાત્કાર, ભૂલચૂક,  
અણુઉપયોગ, સર્વંથા અસમાધિના કારણનો આગાર છે.  
કોઇ બોલમાં વધારો કરવો પડે તો વરસ નો આગાર છે.

ૐ શાંતિ: શાંતિ: શાંતિ:

પરિશિષ્ટ.

સંક્ષેપ રૂચિવાળાઓને માટે

દુકામાં બાર વ્રતો.

- ૧ પ્રથમ વ્રત. જાણી બુઝી દ્વેષબુદ્ધિથી ત્રસ જીવની વગર  
અપરાધે હિંસા નહીં કરે. આરંભ પરિગ્રહે જયણા.
- ૨ બીજું વ્રત. માણસ, જનાવર અને જમીન આશ્રી કોઇને  
વધારે નુકસાનકારક રીતે જુહું નહીં બોલું. પારકી  
થાપણ નહીં ઓળવું. મ્હોટી ખોટી સાક્ષી નહીં ભરું.

૩ ત્રીજું વ્રત. ગાંઠ છોડી, ખીસા કાતરી, વાડ તળપી, ધાડ પાડી, તાળા ઉઘાડી, ખાતર પાડી, કોઈની ચોરી નહીં કરે. ચોરેલી ચીજ જાણી ખુઝી નહીં લઉં. ચોરને ચોરી કરવામાં મદદ નહીં કરે. રાજ્ય વિરુદ્ધ દાણચોરી પ્રમુખ નહીં કરે. આગળથી ઠરાવ કરી રૂશવત નહીં લઉં.

૪ ચોથું વ્રત. પરદાર કે પરપુરુષનો ત્યાગ અને સ્વદાર કે સ્વપતિનો એક માસમાં દિવસ ઉપરાંત નિયમ. સૃષ્ટિ વિરુદ્ધ કર્મ નહીં કરે. દિવસે અપ્રદા નહીં સેવું.

૫ પાંચમું વ્રત. જેની કિંમત થઈ શકે તેવી સ્થાવર અને જંગમ એકંદર રૂ. ની મીલકત ઉપરાંત પરિચ્છેદ નહીં રાખું.

વ્યાપારાદિ પ્રસંગે ખીજના પિસા વ્યાજે રાખવા પડે તેનો આગાર.

૬ છઠું વ્રત. પોતાના સ્થાનથી ચારે દિશાએ ગાઉ ઉંચે ગાઉ નીચે ગાઉ ત્રિચ્છા ઉપરાંત પોતાની જાતે જઈ પાંચે આશ્રવ સેવવાનો ત્યાગ. પરમાર્થને કારણે કે કોઈને લેવા મુકવા જવું પડે તો આગાર.

૭ સાતમું વ્રત. બનતાં સુધી પોતાને ખાવા, પીવા, વાપરવાની ચીજોની નીચે પ્રમાણે ધારણા કરીશ.

૧. સચિત્ત વસ્તુ એક દિવસમાં ખપે. ઉપરાંત નિયમ.

૨. સચિત્ત અચિત્ત દ્રવ્ય નંગ.

૩. વિગય ધી, તેલ, દૂધ, દહીં, મલાઈ વગેરે શેર

૪. પગરખાં, મોજાં વગેરે જોડ નંગ

૫. તંબોળ, પાન, સોપારી, બીડી વગેરે મુખવાસ  
હિન એકે વાર
૬. વસ્ત્ર તમામ જાતના નંગ
૭. સુંઘવાની વસ્તુ શેર
૮. ગાડાં, ગાડી, સગરામ, ઘોડા, ઊંટ, ખચ્ચર વગેરે  
નં. તેમાં રેલગાડી કે સ્ટીમરનો આગાર.
૯. શય્યા, પલંગ, ખુરશી, ખાંક વગેરે આસન નંગ
૧૦. વિલેપન કરવા યોગ્ય વસ્તુ શેર
૧૧. ઘરેણાં પોતાનાં તથા પારકાં રૂ. સુધી.
૧૨. ભોજન જે જાતિનું ખપે છે તે શેર
૧૩. પાણી પીવાને મણુ સ્નાન માટે મણુ કારણુ  
પ્રયોગનો આગાર.
૧૪. લીલોતરીની જાત હિન એકે શેર
- દાડ, માંસ ખાઈશ નહીં. દવાના મીશ્રણનો આગાર.  
તેમજ કારણુ વગર મધ માંખણુ પણ ખાઈશ નહીં. ગાંભે,  
ભાંગ, ચડસ વગેરે કેફી ચીજોનું વ્યસન કરીશ નહીં. શરી-  
રના કારણુનો આગાર.

### વ્યાપારની મર્યાદા.

આર્થ જાતિને ન છાજે તેવા નિન્દ્ય વ્યાપાર નહીં  
કરે. બીજી રીતે નિર્વાહ આણતો હોય તો તેવા વ્યાપારની  
નોકરી નહીં કરે.

જે ધંધામાં અનહદ જુઠું કે બેહદ પાપ હશે તે બનતાં  
સુધી નહીં કરે. તંગીનો આગાર.



૮. આઠમું વ્રત, આર્ત, રૌદ્ર ધ્યાન, પાપોપદેશ, વિકથા, વગેરે ઓછાં કરવા કે ટાળવાની ઉમેદ રાખું છું.
૯. નવમું વ્રત. વરસ એકમાં સામાયિક કરીશ. જરા, પરવશપણનો આગાર. રહી જાય તો જેમ વળે તેમ વાળીને કરીશ.
૧૦. દશમું વ્રત. વરસ એક દેશાવગાસિયા કરીશ.
૧૧. અગીઆરમું વ્રત. વરસ એકમાં પોષા કરીશ. જરા, પરવશપણનો આગાર.
૧૨. બારમું વ્રત. સાધુ, નિર્ઘેયનો જોગ મળ્યે નિર્દોષ આહાર, પાણી વસ્ત્ર, પાત્રાદિ બહોરાવું. જોગ ન મળ્યે ભાવના ભાવીશ.  
એ રીતે વ્રત સં  
મહારાજ શ્રી પાસે  
આદ્યો છે. તે ઉપયોગ રાખી જવજીવ સુધી  
યથાશક્તિ પાળીશ; પણ તેમાં જરા, પરવશપણે નોકરી,  
રાજ્ય હુકમ, હુકાળ, તંગી, બળાત્કાર, સર્વથા અસમાધિનો  
આગાર છે. કોઈ બોલમાં વધારો કરવો પડે તો વર્ષનો  
આગાર.

## પ્રાસંગિક શિક્ષાવચનો.

વ્રત પહેલું.

૧. ખોરાક માટે કે વ્યાપાર અર્થે તેવા ધાન્યનો સંગ્રહ કરવો નહીં, કે જેમાં જીવાત પડે. તેમ સસ્તે ભાવે

મળે તેટલા ખાતર તેવું સડેલું જીવાતવાળું ધાન્ય ખરીદવું નહીં. તેથી શરીરમાં રોગાદિ ઉત્પન્ન થાય છે અને ત્રસ જીવની હિંસા લાગે છે.

૨. ઝડેલાં લાકડાં અને છાણાં ઇંધણાં પ્રમુખને આશ્રી જીવાત રહે છે માટે તે જોયા, તપાસ્યા, ખંખેર્યાં, પુંજ્યા વિના વાપરવાથી ત્રસ જીવોનો સંહાર થઈ જાય તેથી તપાસ્યા વિના વાપરવાં નહીં. તપાસીને પણ જ્યાં ત્યાં ખંખેરવા નહીં. ખંખેરવા, પુંજવા છતાં પણ લાકડાંની અંદરના જીવો નીકળી શકતા નથી માટે ઝડેલાં લાકડાંને ન ખાળતાં એકાંતમાં મુકી દેવાં, એજ વધારે સાફ. તેમજ તેવાં લાકડાં ખરીદવાં પણ નહીં.
૩. જેમાં કીડી, માખી પ્રમુખ પડે તો મરી જાય તેવા ઘી, તેલ, એઠ વગેરેનાં ઠામ ઉઘાડાં રાખવાં નહીં અને જ્યાં ત્યાં રખડતાં રાખવાં નહીં.
૪. ચૂલો, પાણીઆફ, ઘંટી ખાંડણી અને જમવાનું સ્થાન એટલાં ઠેકાણાં ઉપર અંદરવો ન ખાંધવાથી ચોમાસાની ઋતુમાં ઉપરથી પડતા કુંથવા વગેરેની હિંસા થાય છે એટલુંજ નહીં પણ જેરી જનાવરની લાળ, ગરલ પડતાં શરીરને પણ જફા લાગે છે; માટે અંદરવા ખાંધવા. લોભ અને આળસનો ત્યાગ કરવો.
૫. અણુગળ પાણી પીવું, વાપરવું નહીં. ગળ્યા પછી સંખારો જ્યાં ત્યાં ફેંકી દેવો નહીં. એટલું ધ્યાનમાં રાખવું જોઈએ કે ખારા પાણીના પોરા મીઠા પાણીમાં

અને મીઠા પાણીના ખારા પાણીમાં જીવી શકતા નથી. જે નવાણના પોરા હોય તેને તે નવાણમાં જ નાંખવાથી જીવતા રહી શકે છે.

૬. વિકલેન્દ્રિય જીવ ગમે તેટલા ચટકા મારતા હોય તોપણ તેને અપરાધી ગણીને મારવાનો હક્ક શ્રાવકે રાખ્યો નથી, માટે માંકડવાળાં ગોદડાં, ગાદલાં, ખાટલા પ્રમુખ તડકે નાંખવાં કે ઝુડવાં નહીં. કેમકે કોમળ જીવો તડકામાં ફટ દઈને ફાટી જાય છે. માટે પ્રથમથી એવા ઉપાયો લેવા કે માંકડ ઉત્પન્નજ ન થાય અને ઉત્પન્ન થયા તો પછી તે ઉપકરણની ચતના કરવી.
૭. એઠવાણી ઘર આગળ જ્યાં ત્યાં નાંખવાથી માખીઓ, મચ્છર વગેરે જંતુઓ લેગા થાય છે અને મરે છે. હવા બગડે છે, તેથી દ્રવ્યે અને ભાવે નુકસાન થાય છે, માટે ગંદકી કરવી નહીં.
૮. વાળવાનાં સાવરણી, સાવરણા કઠોર રાખવાં નહીં. તેથી કોમળ જીવ મરી જાય છે.
૯. ખાળ, મોરી, ગટરમાં ઝાડો, પેશાબ કરવા નહીં. તેથી સમુચ્છિંમની હિંસા થાય છે અને ખરાબ હવાથી શરીર બગડે છે.
૧૦. ખાવા-પીવાની જે ચીજોનો રસ ચલિત થઈ ગયો હોય, વર્ણુ ગંધ બદલાઈ ગયાં હોય, લાળ દેખાતી હોય, લીલ-કુલ પ્રમુખ ચડેલી હોય, તે ચીજ ખાવા પીવામાં વાપરવી નહીં; કારણ કે તેથી તન્દુરસ્તી બગડે છે.

૧૧. નાતમાં કે મિજમાનીમાં ઘણા જણ સાથે એક વાસણમાં જમવા બેસવું નહીં. ઢોળ ફેડ કરી એઠ કરવી નહીં.
૧૨. છુટા પાણીમાં કે અણગળ પાણીએ બનતાં સુધી નહાવું નહીં, કેમકે તેથી પોરા, માછલાં વગેરેની હિંસા થાય છે.
૧૩. ક્ષાનસ કે ઢાંકણ વિના દિવાળત્તી બાળવા નહીં.
૧૪. ઘરડાં—બુઢાં પોતાનાં જનાવરોને વેચવાં કે જ્યાં ત્યાં રખડતાં છોડી દેવાં નહીં, તેમ પાંજરાપોળમાં વ્યવસ્થા ન હોય ત્યાં મૂકવાં નહીં. ઘરડાં માળાપની જેમ સેવા થાય તેમ ઘરડાં જનાવર કે જે ઘણાં વરસ સુધી કામે લાગ્યાં છે તેનું પણ પ્રતિપાલન કરવું એ શ્રાવકની ફરજ છે. ખાટકી, કસાઇ કે દુઃખી થાય તેવે સ્થળે પોતાનાં જનાવરો વેચવાં નહીં.
૧૫. વિવાહાદિ પ્રસંગે ગાડાં, ગાડીઓ, દોડાવવાની હોડ કરવી નહીં. તેથી ઘણી વખત ઘોડા, બળદનું મોત નીપજે છે; માટે તેવો શોખ મનમાં રાખવો નહીં.
૧૬. જે વસ્તુ નિમિત્તથી પંચેન્દ્રિય જીવોની હિંસા થાય તેવી વસ્તુઓ, પીછાંવાળો પોષાક, કચકડાની વસ્તુઓ, હાથીદાંત વગેરે વાપરવાથી હિંસાને ઉત્તેજન મળે માટે બનતાંસુધી તેવી ચીજો ઘરમાં વાપરવી નહીં.
૧૭. સડેલાં ફળ, શાક વગેરે વાપરવાં નહી, તેમજ ચોમાસામાં બાજી ખાવી નહીં.

બીજી પ્રત.

૧. જે વાતની પૂરેપૂરી ખબર ન હોય તેવી કોઈની વાત બોલવી નહીં.
૨. ચોગ્યાચોગ્ય ઘટિતાઘટિતનો વિચાર કયો વિના બોલવું નહીં.
૩. વગર કારણે કોઈની સાથે કડવાશ થાય તેવાં વચનો બોલવાં નહીં.
૪. પોતાની શક્તિનો તોલ કયો વિના લાંબી લાંબી વાતો કરવી નહીં.
૫. બોલ્યું પળી શકે તેટલુંજ બોલવું. અધિક બોલવાથી પ્રતિષ્ઠા કમ થાય છે અને લોકોનો વિશ્વાસ ઉઠી જાય છે.
૬. કોઈને નુકસાની જાય, કળ્યા થાય અને ઝેર પથરાય તેવાં વચનો કદી પણ બોલવાં નહીં.
૭. કોઈ માણસ સલાહ લેવા આવે તેને ઇરાદાપૂર્વક ખોટી સલાહ આપવી એ વિશ્વાસઘાત બરાબર છે; માટે તેમ ન કરવું.
૮. ખોટા સાચાનો વિચાર કયો વગર કેવળ આગલાને રડું લગાડવાને માબજુદાસીઆ બનવું નહીં.
૯. કોઈને ઉન્નમોર્ગથી અટકાવવાને સારા ઇરાદાથી કડવાં વચનો બોલવાં પડે તોપણ તે વચનો પરિણામે સુખકારક હોવાથી બોલવા લાયકજ ગણાય છે. પણ તે વચનો સાંભળનારને શ્રાદ્ધ ન લાગતાં હોય તો ત્યાં મૌન રહેવું, એ વધારે સારું છે.
૧૦. કોઈની નિન્દા કરવી નહીં. કોઈનો દોષ બજાવામાં આવે.

- ને હિમ્મત હોય તો તેને મોઢે તે વાત હિતશિક્ષા રૂપે કહેવી પણ પરપુઠે ઇરાદાપૂર્વક નિન્દારૂપે બોલવું નહીં.
૧૧. ધર્મસ્થાનકમાં કે ધર્મક્રિયામાં વિકથા બિલકુલ કરવી નહીં.
૧૨. ધર્મકાર્યમાં કેઈ પણ વખત કપટ સહિત બોલવું નહીં.
૧૩. સભામાં, પંચમાં કે અબજયા માણસની સાથે કદી પણ હાંસી મશ્કરી કરવી નહીં.
૧૪. સ્ત્રીઓએ પુરૂષની સાથે અને પુરૂષે સ્ત્રીની સાથે કદી મશ્કરી કરવી નહીં.
૧૫. જેની સાથે મશ્કરીનો વ્યવહાર હોય તે સાથે પણ બનતાંસુધી ઓછો કરી નાંખવો; કેમકે તેથી કેઈ વખતે કલેશ ઉત્પન્ન થાય અને મિઠાશ હોય ત્યાં કડવાશ પથરાય છે.
૧૬. જેમ બને તેમ ઓછું બોલવાની ટેવ પાડવી. હિત, મિત, સત્ય અને પથ્ય વચન સિવાય બીજી રીતે ન બોલવાનો અભ્યાસ પાડવો.

### ત્રીજું વ્રત.

૧. ચોરી બે પ્રકારે કરવામાં આવે છે. એક તો ચોરની રીતે એટલે કે ધણીની ગેરહાજરીમાં અથવા ધણી ન બાજે તેવી રીતે રાત્રિના ભાગમાં ખાતર પાડી, તાળાં ઉઘાડી, ચોર બની. ચોરી કરવામાં આવે છે, અને બીજી શાહુકારીની રીતે ચોરી થાય છે, તે ધણીની રૂબરૂમાં જુદમથી અથવા ઠગાઈથી કરાય છે. જુદમથી થાય છે તે ધાડ અથવા લુટ કહેવાય છે અને ઠગા-

ઇની ચોરી વ્યાપારાદિમાં ચારે કોરે પ્રસરેલી હોવાથી આજે શાહુકારીમાં ખપે છે. પાંચ રૂપિયાની ચીજનો દશ રૂપિયા ભાવ કહી, તે ભાવ ખરાખર છે. પણ વધારે નથી, એમ લોળા અજાણ માણસોને સમજાવી ઠગાઇથી જે વધારે કિંમત લેવામાં આવે છે તે પણ એક પ્રકારની ચોરી છે. તેમજ હિસાબમાં ભૂલાવી, ખોટાં ખત નામાં લખી, કપટ ઠગાઇથી જે કંઈ લેવામાં આવે, કોઈની હાલ દબાવવામાં આવે, રૂશવત લેવામાં આવે, અમુક ચીજ આપે તો કામ કરી દઉં એમ દબાવુથી ન્યાય વિરુદ્ધ વસ્તુ લેવામાં આવે, તે પણ એક પ્રકારની ચોરીજ છે. જોકે ત્રીજા ત્રતમાં વ્યાપારી ચોરીના નિયમ આવતા નથી તોપણ ગુણાભિલાષીઓએ જેમ અને તેમ વિશ્વાસ-ઘાત, કપટની પ્રવૃત્તિ ઓછી કરવી. વ્યાપારમાં ધર્મના કે તેવા બીજા સોગવ ખાવા નહીં. નહાના મહોટાની પાસે ભાવ એક રાખવો. વધુ લેવું હોય તોપણ ચોખ્ખું કહીને લેવું, પણ કપટ, ઠગાઇ કરીને ન લેવું. સરચાઈ પ્રામાણિકતા રાખવાથી લોકોમાં છાપ પડે છે અને લાભ પણ વધારે મળે છે. તેથી ધર્મ અને લાભ બન્ને સચવાય છે. લુચ્ચાઈ, ઠગાઈ કરનારા એક વાર કદાચ લાભ મેળવે છે, પણ અંતે વિશ્વાસ શુભાવી ધર્મ અને અર્થ બન્ને ખોઈ બેસે છે.

૨. આડત કે દલાલીના ધંધામાં આગલા માણસોએ વિશ્વાસથી જે વસ્તુ સોંપી હોય કે આડંર આપ્યો હોય તેમાં

કમીશન કે દલાસી સિવાય વધારે લાલચ રાખી ઘાલ-  
મેલ કરીને વિશ્વાસઘાતનું કામ કરતું નહીં.

ચોથું વ્રત.

૧. પ્રહ્લ્લયર્થ વા વીર્યરક્ષણ એ શરીરભળ, મનોભળ  
અને આત્મભળ વધારવાની અમૂલ્ય ઔષધી-બુટી છે.
૨. યોગ્ય ઉમરે પહોંચ્યા પહેલાં બાલ્યાવસ્થામાં પોતાનાં કે  
પોતાની સંતતિનાં લગ્ન કરવાં નહીં.
૩. મમ્મા, ચચ્ચાની ગાળો કે અપશબ્દ કહી પણ મહોડા-  
માંથી કાઢવા નહીં.
૪. પરસ્ત્રી અથવા પરપુરૂષ સાથે ખાસ કારણ સિવાય  
એકાંત કરવી નહીં.
૫. અપ્રતીતકારીને ઘેર ખાસ કારણ સિવાય જવું નહીં.
૬. વ્યભિચારી, લંપટ માણસની સોબત કરવી નહીં.
૭. વિકારદષ્ટિથી સ્ત્રીએ પરપુરૂષના અને પુરૂષે પરસ્ત્રીનાં  
અંગોપાંગ તાકીને જોવાં નહીં.
૮. કામ સિવાય રાત્રે કે અવેળાંએ જ્યાં ત્યાં ભટકવું નહીં.
૯. પુરૂષે સ્ત્રીઓની ટોળીમાં અને સ્ત્રીએ પુરૂષોની ટોળીમાં  
ખાસ કારણ સિવાય બેસવું નહીં.
૧૦. સ્ત્રીએ પરપુરૂષને આસને અને પુરૂષે પરસ્ત્રીને આસને  
બેસવું નહીં.
૧૧. જ્યાં સ્ત્રી પુરૂષોનું પરસ્પર સંઘર્ષણ થાય તેવા મેળામાં  
જવું નહીં.
૧૨. તાયફાના નાચ જોવાનો શોખ રાખવો નહીં.



૧૩. વિષયવૃત્તિ ઉપર અંકુશ રાખી ન શકાય તેવી દવા ઔષધીઓ ખાવી નહીં.

૧૪. બીભાત્સ-વિષયી ગાયનો ગાવાં નહીં.

૧૫. શૃંગારી નાટકો જોવાં નહીં.

પાંચમું મત.

૧. ઇચ્છા વધારી વધે છે અને ઘટાડી ઘટે છે. વધતી જતી ઇચ્છા અસંતોષ ઉપજાવી મનને હંમેશા દુઃખી સ્થિતિમાં રાખે છે માટે ઇચ્છા ઉપર અંકુશ મૂકવાની જરૂર છે.

૨. પોતાના કુટુંબનો સારી રીતે નિર્વાહ થવાની સાથે પરમાર્થમાં પણ વાપરી શકાય તેટલો પૈસો લેવો થયા પછી વધારે અસંતોષ રાખવો નહીં; અથવા વધારાનો પૈસો પરમાર્થને માર્ગે ખરચવો.

૩. પરમાર્થમાં સમાવત કરવા માટે અનીતિથી પૈસો મેળવવાનો પ્રયાસ કરવા કરતાં ન કરવો તે વધારે સાફ છે.

૪. કન્યા વેચી પૈસા લેવાની વૃત્તિ કદી પણ રાખવી નહીં.

૫. કુલ ધર્મ અને સમાજને કલંક લાગે તેવાં કાર્યો કરી પૈસા મેળવવાની ઇચ્છા કદી પણ કરવી નહીં.

૬. કુટુંબનાં માણસોનો પોતાના ઉપર આધાર હોય અને નિર્વાહનાં સાધનો ન હોય તેવી સ્થિતિમાં સંતોષ રાખી કે આળસુ થઈ કે બીજાની મદદ ઉપર આધાર રાખી એસી રહેવા કરતાં નીતિપુરસ્કરનો ઉદ્યોગ માણસને દુઃખથી બચાવી લાયકાતવાળો બનાવી આપે છે.

૭. નીતિવાળા હલકા ધંધા કરતાં અનીતિવાળા મોટા ધંધા

- પણ વધારે બચકર અને અધોગતિ આપનારા છે.
૮. શક્તિ ઉપરાંત સખાવત કરનાર જેટલે અંશે હાસ્યપાત્ર છે તેનાં કરતાં શક્તિ હોવા છતાં સખાવત કરનાર વધારે હાસ્યપાત્ર ગણવો જોઈએ.
૯. બીજાની સંપત્તિ જોઈ મનમાં ઇર્ષ્યા કરવી નહીં.
૧૦. ખાટકી, કસાઈ કે તેવા અધર્મી કૂર માણસોના ધંધામાં પૈસા ધીરવા નહીં.
૧૧. ધર્મ અને આખરૂં ન સચવાય તેવો ધંધો અને નોકરી કરવી નહીં.
૧૨. કોઈના લીધેલા પૈસા પાછા ન આપવાથી બદદાનત રાખવી નહીં.
૧૩. ઉધાર ધંધો ન કરવો તેમ કેવળ પારકાં પૈસા ઉપર આધાર રાખી લાંબા જોખમમાં ઉતરવાથી વખતે કસાઈ જવું પડે છે, માટે તેમ ન કરવું.
૧૪. ઉડાઉ ન થવું, તેમ કંજુસાઈ પણ ન રાખવી. શક્તિના પ્રમાણમાં સારા ખાતામાં સખાવત કરવાની હંમેશા ઉલટ રાખવી.
૧૫. ધર્મોદાના પૈસા જે કહાડયા હોય તે ઘરમાં ન રાખતાં તે તે ખાતાઓને સોંપી દેવા, અગર ખરચી નાખવા. ધર્મોદાની એક પાઈ પણ ઘરમાં વપરાણી તો તે મોટી મીલકતને ધક્કો લગાડે છે. માટે તેના પાસથી તદ્દન દૂર રહેવું.
૧૬. લક્ષ્મી અસ્થિર છે એમ જાણી પક્ષનો ગર્વ કરવો નહીં, પણ નમ્ર વિવેકી બની તેનો ક્ષમાવો લેવો.

વ્રત સાતમું.

૧. રાત્રે લોજન કરવાથી ઝીણા જીવોની વિરોધના થવા ઉપરાંત કૈાઈ ઝેરી જનાવરની ગરજ વગેરે પડવાથી શરીરને નુકશાન પહોંચે છે, માટે કદી પણ રાત્રે લોજન, નાસ્તો કે આ પાણી કરવાં નહીં.
૨. પ્રભાત ઉપરાંત અધિક લોજન કરવું નહીં. તેમ લોજનના વખત સિવાય વધારે વખત ખા ખા કરવું નહીં. અનિયમિત લોજનથી શરીર બગડે છે, અજીર્ણ આદિ અનેક રોગો ઉત્પન્ન થાય છે.
૩. અભણ્યાં ફળ કે અભણી વસ્તુ ખાવાથી કૈાઈ વખતે મ્હોટી હાની થાય છે માટે અભણી વસ્તુ ખાવી નહીં.
૪. ચાલી થકે ત્યાંસુધી પરદેશી ફવાઓ કે જેમાં ફાફ, માંસ આવેછે તે વાપરવી નહીં. તેમજ જેમાં લોહી, હાડકાંને ભુકેા ભળે તેવી ખાંડ વિગેરે બ્રહ્મ કરનારી ચીજો વાપરવી નહીં.
૫. બગચી મચેલી કે અલિપ્ત રસવાળી વસ્તુ મ્હોઠામાં નાખવી નહીં.
૬. જેમ બને તેમ ખાવા પીવાના પદાર્થોમાં નિયમિત રહેવું, એકદમ ભોજ્યોખમાં ઉતરી જવું નહીં.
૭. શરીર સ્વાસ્થ્યથી મનની સ્વસ્થતા રહે છે. માટે શરીર રક્ષણથી બેદરકાર ન રહેવું. નાટક ચેટકના શોખમાં પડી ઉભગરા કરવા નહીં. નિયમિત ખોરાક અને નિયમિત નિદ્રા લેનારને ધણે જાગે રોગો નડતા નથી.
૮. જેમાં ખાવાનું થોડું અને નાંખી દેવાનું ધણું હોય તેવા ઘેરથી શુંદા વિગેરે પદાર્થો જનતાં સુધી ખાવા નહીં.

૯. જેમાં ઘણે બાગે જીવતા હોય છે તેવા વડના ટેટા ટેટીઓ,  
ઘોર વગેરે પહાથો પણ ખાવા નહીં.
- ૧૦ જેના ઉપર કીડીઓ ચડે, માંખીઓ બેસે કે હવાને બગાડે  
તે વસ્તુઓ એમ ને એમ રસ્તાના વચમાં નાંખવી નહીં,  
કિન્તુ રાખ વગેરેમાં ચોળી કાઢીને હરકતકર્તા ન થાય  
તેવા એકાન્ત સ્થાનમાં ચતનાથી મુકવી.
- ૧૧ જે વસ્તુઓ જે જે ઋતુમાં બગડે છે અને તેમાં જીવાત  
હિપજે છે તે તે વસ્તુનો તે ઋતુમાં વ્યાપાર ન કરવો.  
જેમ તલ, ખજૂર, વગેરે પહાથો ફાગણ મહીના પછી  
બગડે છે માટે ત્યારથી તેનો વ્યાપાર ન કરવો.

શાંતિ :!      શાંતિ :!!      શાંતિ :!!!

## સંવત ૧૯૮૪ ના ચૌમાસાની ટુંક નોંધ.

આ મહોત્સવી પરમ પૂનીત ચાતુર્માસમાં પંડિત પૂજ્ય મહારાજશ્રી ગુણાચંદ્રજી સ્વામી, મહારાજશ્રી વીરજી સ્વામી, મહારાજશ્રી રૂપચંદ્રજી સ્વામી, મુનિ કપુરચંદ્રજી સ્વામી આદિ દાણા ૪ અંગર તરફથી વિચરતા જીજનગર વૈશાક માસમાં પધાર્યા. પૂજ્ય મહારાજશ્રીએ અગાઉ ચાતુર્માસ જીજ કરેલ ત્યારબાદ અત્રે શોખાંકાત પણ વીચરેલ નહોં જેથી અત્રેના દાનવીર શેઠ મુનસંધ કચરાબાઇએ ચાલુ ચાતુર્માસ જીજ કરાવવા માટે શ્રી સંઘને સાથે લઇ પૂજ્ય મહારાજશ્રીને અતિ આમહ કરતાં પૂજ્ય મહારાજશ્રીએ કહ્યું કે અહીંથી માંડવી ચાતુર્માસ સાધુ સાધ્વીનાં કરાવવા જવું છે; ત્યારે અવસરે જોયું જવાશે. દિવસ ૮ રહી સુખ પર પધાર્યા. ત્યાં પણ શેઠ મુનસંધબાઇએ આમહ કર્યો. ત્યાંથી ચાતુર્માસ પધાર્યા. ત્યાં પણ શેઠ મુનકુરે જઈ પ્રિનંતિ કરી. પૂજ્ય મહારાજશ્રીએ જો જો જવાળ

આપ્તો. પંચી ગામડાઓ વિચરતાં માંડવી પધાર્યા; ત્યાં ચોમાસા ઠેરાવતાં જીજનું નક્કી કર્યું. માંડવીથી વિહાર કરી વિચરતાં સંમાધોધાએ પધાર્યા. ત્યાં શેઠ માનસંધબાઈ સહકુટુંબ દર્શન કરવા ગયા. શતાવધાની પંડિત મહારાજશ્રી રત્નચંદ્રજી સ્વામી ઠાણા ૩ ગુરૂ મહારાજ સાથે હતા; વાણીનો લાભ લીધો. આખા ગામમાં હિંદુ મુસલમાન અત્યંત સર્વેને બંને શેર સાકરની લાણી આપી એટલે ગામ ધુઆબંધમાં ધરોધર બંને શેર સાકરની લાણી કરી. ગરીબો માટે લાપસીની ધેગ ચઢાવી, કન્યાશાલા ને સ્કૂલમાં છોકરાઓને ધનામો આપ્યા. મુંદ્રાનો સંધ મહારાજશ્રીના દર્શનાર્થે સમાધોધે આવેલ તેઓ પુણ્ય મહારાજશ્રી ઠાણા સાતને આગ્રહ કરી મુંદ્રે તેડી ગયા; તેમ જ શેઠને પણ મુંદ્રે તેડી ગયા. મુંદ્રામાં શેઠ નોકારશીમાં બંને શેર સાકરની લાણી કરી તેમ જ ગરીબ વર્ગના માટે જુદીના લાડવા મણુ ચાલીસ વહેંચ્યા. બાકી પણ સંધમાં જુદી સાકરની લાણી કરી. અત્યંતજાણા વિગેરે સંસ્થામાં પણ સારી રકમ આપી. વેળાસર જીજ પધારવા વિનંતિ કરી. જીજ ગયા. પુણ્ય મહારાજશ્રી ગામડાઓ તથા અંબર વિચરતા કુકમા પધાર્યા; ત્યાં શેઠ સંધ લઈ દર્શન કરવા ગયા. ત્યાં કન્યાશાળામાં કોરી ૨૦૦૭ બસો આપી. ત્યાંથી મહારાજશ્રી અષાઠ શુદ્ધ ૧૧ ગુરૂવારના રોજ જીજ મધે ચોમાસે પધાર્યા. પૂણ્ય મહારાજશ્રીએ વ્યાખ્યાનમાં શ્રી ભગવતી સૂત્ર સવારમાં વાંચવું શરૂ કર્યું; અષાઠ શુદ્ધ ૧૫ થી તે ઠેઠ કારતક શુદ્ધ ૧૫ સુધી ચાલુ સવારના રોજ પેડા, સાદા અને સાકરની પ્રભાવના શેઠ માનસંધબાઈએ ચાલુ કરી. વ્યાખ્યાનમાં અખડ પણ ધણી બરાવા લાગી. કિપવાસના પંચ-રંગી તપવાળાને ચડ કોરી, એસી કોરી આપી. તેમ જ પર્યુષણમાં શેઠ મજકુરના ઘેરથી જઈ તપ કરેલ તેના શુભ પ્રસંગે નોકારશીમાં ધર દીઠ રૂપિયા એક એકેની લાણી કરી. અઠાધર સંવત્સરીના રોજ એલુમીનમમાં વીંટકમાં સાકરની પડા નાખી પ્રભાવના કરી. દેરા-

વાસી, મોટી પક્ષ તથા નાની પક્ષ વિગેરે હિપાશ્રયે અને સ્થાનકે પશુ અડાધધરની સાટાની પ્રભાવના કરી, સર્વદર્શિપણું દર્શાવ્યું. કચ્છ અને વાગડના ગામ પચીસમાં પૂજ્ય મહારાજશ્રીના દર્શન કરવા આવવા માટે આમંત્રણ પત્રીકા લખી સંધને તેડાવ્યા તેમાં માંડવી, ભોરારા, ગુંદાલા, રતાડીઆ, પ્રાગપુર, સમાધોત્રા, તુંગડી, ગિંડડા વિગેરે ધણા ગામેના સંઘ આવ્યા; તેમની સેવા ભક્તિ કરી મન પ્રસન્ન કર્યા. બાકી પશુ છુટા છુટા ધણા ગામેના શ્રાવક દર્શન કરવા આવ્યા જ કરે છે; તેમની પશુ ચાકરી બરદાસ અતિ પ્રેમથી ધણી સારી રીતે કરે છે. ભુજમાં સંઘમાં ચાળીની લાણી ચાર, સાકરની લાણી કુલ ૨૮, બહારગામવાળા તરફથી થઈ, તેમ જ સંઘના ગચ્છ ચાર જમ્યા, આમ જૈન ધર્મનો ઉદ્ધોત ધણો જ સારો થયો છે.

ચાતુર્માસમાં શેઠ માનસંઘભાઈના લાઘ આણુંદણુંભાઈ રંગુનથી અત્રે આવતાં તેમણે ઇચ્છા દર્શાવી કે, શ્રાવક પત્રિકા એટલે મન આંદરવાની શુક છપાવી અમૂલ્ય ભેટ આપવી કે જેથી મરીજ ભોકે પશુ તેના લાભ મેળવી શકે. તેમની એ ઇચ્છા અનુસાર આ ચોપડી છપાવી, જન સમાજને તેમના તરફથી અમૂલ્ય લાભ મળવા જેવું થયું છે.

વળી પૂજ્ય મહારાજશ્રીના સહબોધથી અને શેઠ માનસંઘભાઈના પ્રયાસથી જૈન બાળાઓને ધાર્મિક શિક્ષણ આપવા માટે જૈન કન્યાશાળાનું સ્થાપી ફેડ રૂ. ૪૦૦ ચારસોનું થયું છે તે કાંઈ સારી શિક્ષિકા મળેથી ચાલુ થશે. પૂજ્ય મહારાજશ્રીના ચાતુર્માસથી બીજા પશુ ધાર્મિક કાર્યો ધણાં સારાં થયાં છે. સંઘમાં પશુ મુલેક જોતિ જળવાઈ છે, અને પરમ આનંદ મંમળ વર્તાયો છે.

ભુજ (કચ્છ)

}

લી. માસ્તર  
તેમીદાસ લક્ષ્મીચંદલાલ

---

અમદાવાદમાં પુસ્તકો મળવાનું ને છપાવવાનું ઠેકાણું:—

વાડીલાલ કાકુલાઈ સંઘવી.

સાફંગપુર-તાળીયાની પોળ.

---

---

મુદ્રણસ્થાન : આદિત્યમુદ્રણાલય : રાયખડરોડ,—અમદાવાદ.

મુદ્રક : ગબનન વિઠ્ઠનાથ પાઠક.

